

కార్మిక లోకం

సి.ఐ.టి.యు. ఆంధ్ర ప్రదేశ్ కమిటీ మాస పత్రిక

నంపుటి : 19

మార్చి, 1993

వెల : రూ. 2.00

సంచిక : 3

చారిత్రక కర్తవ్యం వెపు

“ఆడవారి మాటలకు అర్థాలేవేరులే.....” అన్నారొక సినీ గీత రచయిత. ఆయన కీర్తిశేషులు. కాకుంటే “కాంగ్రెస్ సారి మాటలకు” అని పాట మార్చమని పట్టుపట్టే వారేమో!

కాకుంటే ఏమిటి? వంద రోజుల్లో ధరలు తగ్గిస్తామని ఎన్నికల ప్రణాళికలో చెప్పినది కాంగ్రీ మూడో బడ్జెట్ ప్రవేశపెట్టిన కీర్తి పాండబోతున్నది నరసింహా రావ్ గారి ప్రభుత్వం. కాని ధరలు ఎక్కడున్నాయి? తగ్గివుండాలి అంటుంది ప్రభుత్వం. ద్రవ్యోల్బణం పెరుగుదల రేటు తగ్గిందని బాకాలు వూడుతున్నది. ఈ అంకెల గారడీ ఎవరిని మోసగిస్తుంది?

బియ్యం ధరలు పెరిగాయి. రేషన్ బియ్యం ధరలను ప్రభుత్వం రు. 2 నుండి రు. 3-50లకు పెంచింది. ఇచ్చే రేషన్ తగ్గించింది. దానితో ఒక్కొక్క పేద కుటుంబం సుమారు రు.75/-లు ప్రతినెలా అదనపు ఖర్చు భరించాల్సి వస్తున్నది.

పంచదార ధర కిలోకు రు. 1-30లు పెంచారు ఈ నెలలో మార్కెట్ ధర మరింత ఊపు అందుకుంటున్నది.

గ్యాస్ ధర పెంచారు. కిర్యానాయిల్ ధర పెంచారు. ఇప్పుడవి ప్రైవేట్ వ్యక్తుల పరంచేసి, లాభాల వేట ఆటకు వస్తువులుగా తయారు చేశారు.

విద్యుత్ ఛార్జీలు పెంచారు. ఆర్.టి.సి. ఛార్జీలు పెంచారు. రైలు ఛార్జీలు పోయిన సంవత్సరం పెరగడమేగాదు, రు. 1848 కోట్లు ఛార్జీల, రవాణా ఛార్జీల రూపంలో ప్రజల నెత్తిన రుద్దారు.

ఇనుము ధర పెంచారు. బొగ్గు ధర పెంచారు. వీటిని వాడుకునే పరిశ్రమలన్నిటికీ ఖర్చులు పెరుగుతాయి. దానితో అన్ని వస్తువుల ధరలూ పెరుగుతాయి.

ఈ పెరుగుదలలు అన్నీ కోట్ల రూపాయల్లో వున్నాయి. ప్రజలను నిలుపునా కొల్లగొట్టేవిగా వున్నాయి.

బడ్జెట్ అంటే సామాన్యుడు భయకంపితుడయ్యే స్థితి.

దిగుమతి సుంకాలు తగ్గించమని ఒక ఆజ్ఞ విద్యుత్ ఛార్జీలు 50 శాతం పెంచమని ఇంకోవుత్తర్వు ఎరువుల ధరల సంగతేమిటని ఒక హెచ్చరిక సామాన్యులు వాడే వస్తువులన్నిటి పైనా ఇచ్చే సబ్సిడీలు రద్దు పరుతు గుర్తు.

ఇవీ ఈనాడు ప్రపంచ బ్యాంక్ బెదిరింపులు.

ఒక్కొక్కటే చేసుకొస్తూ అప్పిచ్చే వారి ఆదరణకు అర్రులు చాస్తున్నది కేంద్ర ప్రభుత్వం.

వారితో పోటీ పడుతున్నది రాష్ట్ర ప్రభుత్వం.

ప్రభుత్వ విధానాలతో ఉత్పత్తి ఖర్చులు పెరుగుతుంటే ఆ పెరుగుదలకు పేద వర్గాలను బలి చేస్తున్నారు.

ప్రభుత్వ తప్పులకు ప్రజలకు దండన విధిస్తున్నారు.

ఒక్కొక్క వస్తువు ధరా పెంచి, తినే తిండి తగ్గించుకోక తప్పని పరిస్థితి, కట్టుకునే గుడ్డ కుదించుకోక తప్పని పరిస్థితి, సామాన్యులకు కలిగిస్తున్నారు.

ప్రభుత్వ ఆర్థిక, రాజకీయ విధానాలు ఇందుకు మూలం. మూలంపై బాణం సంధించకుండా ప్రజల బ్రతుకులు బాగుపడవు.

అక్కడొక నిరసన, యిక్కడొక పోరాటం చాలవు.

అందరూ - బాధపడే వారందరూ

ఒక్కసారి - ఔను ఒకేసారి

కదలి ఎదిరిస్తేనే

కష్టాల కడలి తప్పించుకోగలం.

కార్మికవర్గం కదిలి, ఇతర బాధితులను కదిలించాల్సిన తరుణం వచ్చింది.

ఈ చారిత్రక కర్తవ్యానికి కట్టుబడి కృషి చేద్దాం.

సం
పా
ద
క్ర
యం

భారత దేశంపై ఫాసిజం నీలినీడలు

-నందూరి ప్రసాదరావు

“మతములన్నియు మాసిపోవును

జ్ఞాన మొక్కటే నిలిచి వెలుగును”

అన్న గురజాడని మనం దాటి వచ్చామా, లేక ఇంకా ఆ మనీషిని చేరుకోనే లేదా? మానవత్వం దిశగా మన ఎదుగుదలని అడ్డుకొంటున్న మతఛాందసాన్ని వదిలించుకోలేనంత వరకూ మనకి విముక్తి లేదు. మౌఢ్యం ఏ రూపంలో ఉంటేనేం, ఏ రంగులో కనిపిస్తేనేం, ఒక మౌఢ్యం మరో మౌఢ్యానికి ఊపిరి పోస్తుంది. ‘సాంత’ మత మౌఢ్యం “పరాయి” మత మౌఢ్యాన్ని రెచ్చగొడుతుంది.

ఫాసిజం నీలినీడలు మనదేశంపై పడుతున్నవి. బి.జె.పి. ఆర్.ఎస్.ఎస్ - విహెచ్.పి - శివసేనల విధానాలు నిరాటంకంగా సాగితే దేశంలో ఫాసిజం ప్రబలే ప్రమాదం చాలా హెచ్చుగా ఉంది. అయోధ్య పరిణామాలు అంతకుముందూ తరువాత జరిగిన మత మారణాకాండ ఇప్పటికీ సాగుతున్న మత కల్లోలాలు ఈ ప్రమాదం ఎంత సన్నిహిత మైనదో కూడా తెలియ చేస్తున్నవి.

మన దేశానికి ఫాసిస్టు ప్రమాదం లేదని ఎవరైనా అనుకుంటే అది మూఢత్వమే అవుతుంది. పాలకవర్గాలు తీవ్ర సంక్షోభంలో పడినప్పుడు ఆ సంక్షోభాన్ని అవి పరిష్కరించలేకపోయినప్పుడు పార్లమెంటరీ పద్ధతులు అందుకు ఉపకరించనప్పుడు ఆ విధానాలకు వ్యతిరేకంగా ప్రజా పోరాటాలు మిన్నముట్టుతూ ఉన్నప్పుడు పాలక వర్గాలు పచ్చి నిరంకుశత్వానికి ఫాసిస్టు పద్ధతులకు - పూను కొనగలవు. అందుకు అవసరమైన శక్తులను అవి పెంచి పోషించగలవు. సరిగ్గా నేడు జరుగుతున్నదే. బి.జె.పి. ఆర్.ఎస్.ఎస్. శివసేన - విహెచ్.పి.లను పాలక వర్గాలు పెంచిపోషిస్తున్నదింకే.

ఫాసిజాన్ని గురించి మనకు తెలుసు; దాని పరిపాలనను మనం రుచి చూశాం. జర్మన్ నాజీ పరిపాలనలో - హిట్లరు ప్రభుత్వంలో - ఫాసిజం పరాకాష్ఠకు జేరింది కాబట్టి జర్మనీలో ఫాసిజం ఏ విధంగా పుట్టి పెరిగి మొత్తం ప్రపంచానికే మహా ప్రమాదంగా తయారయ్యిందో మనం తెలుసుకోవడం అవసరం.

మొదటి ప్రపంచ యుద్ధం 1914-1919 కాలంలో 5 ఏండ్ల పాటు జరిగింది. ఒకవైపున ఇంగ్లండు, ఫ్రాన్సు మిత్ర దేశాలు ఇంకొక ప్రక్కన జర్మనీ, ఆస్ట్రీయా - హంగరీ, బర్క్ సామ్రాజ్య దేశాలు నిలబడి ప్రపంచాన్ని తిరిగిపంచుకొనటానికై బ్రహ్మాండమైన యుద్ధాన్ని సాగించినవి. చివరకు జర్మనీ కూటమి పూర్తిగా ఓడిపోయింది. తరువాత జరిగిన వర్సలీసు ఒడంబడిక జర్మనీ తిరిగి తలఎత్తకుండా చేసే షరతులను విధించింది. కాబట్టి జర్మనీ తన పూర్వ ఔన్నత్యాన్ని సంపాదించాలని, తన సామ్రాజ్యాన్ని సంపాదించాలనే ప్రయత్నాలు ప్రారంభించింది. ఇందుకు జర్మనీ ప్రతిష్ఠా, గౌరవం తిరిగి పొందాలనే నినాదం చాలున మరొక ప్రపంచ యుద్ధానికి పునాదులు వేయడం ప్రారంభించింది. ఇందుకు హిట్లరు యొక్క నేషనల్ సోషలిస్ట్ పార్టీని - నాజీ పార్టీని - జర్మన్ గుత్త పెట్టుబడిదారు లందరూ పెంచిపోషించ సాగారు. జర్మనీలో కెల్లా పెద్ద పెట్టుబడిదారులు, థిస్సెన్, క్లప్స్, బోర్నిగ్, ఫ్రీన్స్ ఏరెన్బర్గ్, ఫ్రీన్స్ హెన్కెల్, డ్యూక్ లడ్విగ్, విల్ హెల్మ్, డ్యూక్ కొబర్గ్ మున్నగు వారున్నారు. దేశంలోకెల్లా పెద్ద భూస్వాములు బేరన్ బల్లర్, బేరన్ గోల్ట్, డ్యూక్ ఆఫ్ బ్రెన్స్ విక్, గ్రాండ్ డ్యూక్ ఆఫ్ ఓరైన్ బర్గ్, గ్రాండ్ డ్యూక్ ఆఫ్ మాక్లెన్ బర్గ్, రాజ్యభ్రష్టుడైన చక్రవర్తి కొడుకు ఆగ్స్ట్ విల్ హెల్మ్ మున్నగు వారు కూడా హిట్లర్ కు పూర్తి మద్దతునిచ్చారు.

విదేశాలలో ఉన్న పెద్ద పెట్టుబడి దారులు కూడా ఎందుకైనా మంచిదని హిట్లర్ కు అనేక రూపాల్లో సాయపడుతూ వచ్చారు. వీరిలో ఫోర్ట్, క్రూగర్, లార్డ్ రోథర్మ్ మియర్ (గొప్ప బ్రిటిష్ పత్రికాధిపతి) యూరప్ లో కెల్లా గొప్ప ఆయుధ పరిశ్రమ స్కాడా అధిపతి స్పీడర్ మున్నగువారు ఉన్నారు. జర్మనీలో కెల్లా మిక్కిలి భాగ్యవంతుడైన విలియమ్ హెహెన్ జెల్లెరన్ కూడా వీరిలో ఉన్నాడు.

గ్వాలియర్ రాజమాత, జైపూర్ మహారాణి, గోయంకా మున్నగు అనేక మంది మాజీ మహారాజులు, మహారాణులు గొప్ప పారిశ్రామిక వేత్తలు. పత్రికాధిపతులు ఈ రోజున బి.జె.పి.ని బలపరుస్తూ ఉండటం మనకు తెలిసిందే.

హిట్లర్ ను జర్మనీలోని అప్పటి అనేకమంది సైన్యాధిపతులు బలపర్చారు. ప్రథమ ప్రపంచ యుద్ధంలో జర్మనీ యొక్క సర్వ సైన్యాధ్యక్షుడు హెండెన్ బర్గ్ స్వయంగా హిట్లర్ ను చాన్సెలర్

(ప్రధానమంత్రి) చేశాడు. హెండెన్ బర్గ్ కు ముందు సర్వ సైన్యాధిపతిగా ఉన్న లుడెన్ డార్ప్ కూడా బలపర్చాడు. స్కూల్, గోరింగ్, రోహమ్ మున్నగు సైనికాధికారు లందరూ హిట్లర్ ప్రధాన అనుచరులుగా చేరారు.

ఈనాడు సైన్యం నుండి రిటైరయిన అనేక మంది సైన్యాధిపతులు బి.జె.పి. అభ్యర్థులుగా పార్లమెంట్ ఎన్నికలలో నిలబడి గెలిచి పార్లమెంట్ సభ్యులుగా ఉన్నారు.

మొదటి ప్రపంచ యుద్ధం తరువాత జరిగిన వర్సలీస్ సంధి ప్రకారం జర్మనీకి సైన్యం ఉండటానికి వీలేదు. కాబట్టి బహిరంగంగానే వలంటీర్లనే పేరుతో ప్రయివేటు సైన్యాల నేర్పరచు కోవడం జరిగింది.

వెహ్ మె అనే వృద్ధయోధుల ఒక రహస్య మిలిటరీ సంస్థ ఏర్పడింది. అది రహస్యంగా సమావేశమవుతూ ఎవరిని హత్య చెయ్యాలో నిర్ణయాలు చేస్తూ ఉండేది.

ఎర్ హర్ట్ బ్రగేడ్, రాస్ బాగ్ సంస్థ, కాన్సర్ సంస్థ, బ్లాక్ రిప్లే, రేబర్ బెటాలియన్స్ అనేవి కూడా రహస్య మిలిటరీ సంస్థలు. రిపబ్లికన్ మంత్రులయిన ఎర్స్ బర్గర్, వాలెర్ రిథనోవ్ లను ఈ సంస్థలే హత్యగావించినవి. సోషల్ డెమోక్రాట్ల ఆధిపత్యంలో ఉన్న ప్రభుత్వాన్ని కూలతోయడానికై సైన్యాధిపతి కాప్ నాయకత్వాన ఒక తిరుగుబాటు జరిగింది. దానిని అణచి వేయడం కూడా జరిగింది. తరువాత జనరల్ లుడెన్ డార్ప్ హిట్లర్ ల నాయకత్వాన తిరుగుబాటు జరిగింది. అదీ అణచివేయబడింది. లుడెన్ డార్ప్ కు శిక్ష పడలేదు కాని హిట్లర్ కు శిక్ష పడింది.

స్టీర్ హెల్మెట్ అనేది బ్రౌన్ షర్ట్స్ అనబడే ఎస్. ఎ. ప్రధానమైన ప్రయివేట్ సైన్యాలు. మొదటి దానికి కొంతకాలం ప్రసిడెంట్ హెండెన్ బర్గ్, గౌరవ అధ్యక్షుడుగా ఉన్నాడు. ఈ ప్రయివేట్ సైన్యం నాయకుడు జనరల్ సీక్ట్, జనరల్ హేయి. ఈ ప్రయివేట్ సైన్యంలో 5 లక్షల మంది సైనికులు ఉండేవారు.

హిట్లర్ ఎస్ ఎలో 4 లక్షల మంది సైనికులుండేవారు. పైన చెప్పిన స్కూల్స్, గోరింగ్, రోహమ్ దీనికి నాయకులుగా ఉండేవారు.

జర్మనీ అణచబడ్డది.

జర్మనీ వలస దేశ మైనది.

జర్మనీకి భద్రత లేదు.

అన్నది ఈ ప్రయివేట్ సైన్యాల రణ నినాదం.

ఈ అవమానానికి ప్రతీకారం తీర్చుకోవటమే. జర్మనీని

ప్రపంచలో ప్రథమ అగ్రరాజ్యంగా చేయటమే వాటి లక్ష్యం. "జర్మను"లము మేము ఎన్నడూ ద్వితీయ శ్రేణి జాతిగా ఉండలేము. మా పూర్వ జన్మత్యాన్ని సాధించడానికై ఏదైనా చేస్తాం. అయితే వెంటనే కాదు బహిరంగంగా కాదు. కాని తప్పని సరిగా నిలకడగా. ఈ విధంగా మేము ఓపికతో సాగుతాం తప్పని సరిగా జయిస్తాం". "మేము నాశనమైతే మాతో పాటు యూరప్ నాశనమవుతుంది. ఘనిష్టమైన నిర్మాణం లేకుండా యూరప్ బతకలేదు. జర్మనీ లేకుండా అటువంటి నిర్మాణం ఏర్పడలేదు. నా మాట గుర్తుంచుకో, త్వరగానో ఆలస్యంగానో వర్సలీస్ సంధి అంతమవుతుంది". ఇది జర్మనుల ఉద్దేశ్యం.

బి.జె.పి.కి ఆర్.ఎస్.ఎస్. ఒక ప్రయివేట్ సైన్యం వి.హెచ్.పి.కి భజరంగదర్ ఆటువంటిదే. 1925లో హెగ్డెవార్ ఆర్.ఎస్.ఎస్.ను ఏర్పరచినప్పటి నుండి దేశమంతటా దీని శాఖోపశాఖలు ఏర్పడినవి. రహస్యంగా మిలిటరీ శిక్షణ పొందుతోంది. మతకలహాలలో దీని పాత్ర ప్రధానం.

"రంగు జాతులను నాశనం చెయ్యడానికై వీర సైనికులు నిలబడ్డారు. యూదుల రక్తపు మడుగులలో దొర్లుతున్నప్పుడే జర్మనీ వాస్తవంగా స్వేచ్ఛను పొందుతుంది" అన్నది నేషనల్ సోషలిస్టుల (నాజీ పార్టీ) గీతాలు ఒకటి.

"యూదుల యెడరైతులకున్న స్వతహాసిద్ధమైన వ్యతిరేకతను ఉన్నాద స్థితికి జేర్చు విధంగా రెచ్చగొట్టాలి". నేషనల్ సోషలిస్ట్ పార్టీ నాయకులకు 1931 మార్చి 15న ఇవ్వబడ్డ పార్టీ సూచనలలో ఒకటి. జర్మనీ పతనానికి కారణం యూదులనే హిట్లర్ నూరిపోశాడు. జర్మన్ కు శత్రువులు యూదులన్నాడు. 1938లో సుమారు 6 1/2 కోట్లు మందిగా ఉన్న నార్టిక్ జాతి వారుంటే 6 లక్షలకు తక్కువగా ఉన్న యూదుల వల్ల ప్రమాదం ఏర్పడిందట అయినా యూదులే జర్మనీ పతనానికి కారణమని ఆ మొత్తం జాతిపైనే హిట్లర్ దాడి ప్రారంభించాడు. జర్మనీ యుద్ధంలో ఓడిపోతే అందుకు యూదులే కారణం; కైజర్ (జర్మన్ చక్రవర్తి) ప్రభు సంతతే పారిపోతే యూదుల విప్లవకారులే అందుకు కారణం; ఇన్ స్టేషన్ లో డబ్బు విలువ తగ్గిపోతే అందుకు యూదులే కారణం; నీవు నిరుద్యోగివయితే యూదులు ఎక్కడ ఉద్యోగంలో ఉన్నారో చూసి వారిని వెళ్ళగొట్టావు; జర్మన్ విద్యార్థి లెక్కల్లో తప్పితే విద్యాశాఖపై యూదుల ఆదిపత్యం వల్లనే అది జరిగింది; జర్మనీ వాడు దివాళా తీస్తే యూదువారి షాపును ధ్వంసం చేయ్యి; జర్మను పెట్టుబడిదారుడు కొత్త టెక్నిక్ ను పయోగించలేకపోతే అందుకు కారణం యూదుల బ్యాంకులు; జర్మన్ యువకులు కాలుజారినా, జర్మను ప్రేంచి వారికి, అమెరికన్లకు నష్టపరిహారం చెల్లించినా గర్భస్రావాలు తరుచయినా గోథిన్ పద్ధతిలో కాక క్లాబ్ వేసి ఇళ్లు కట్టినా దీనికంతా కారణం

యూదులే? ఇది హిట్లరు, నాజీల ప్రచారం. ఈ విధంగా యూదుల యెడ ద్వేషం పెంచబడింది. "మన జాతి బానిసత్వానికి కారణం యూదులు. తాము మా జాతిని నాశనం చేశారు. మా నీతినియమాలను పాడు చేశారు, మా జీవితాలను తొలిచేశారు, మా శక్తిని బలహీనపర్చారు". అన్నది నాజీ పార్టీ ప్రకటనల లోని భాగం. "యూదువాడు ఒక నారికురుపు, మాజాతి శరీరం నుండి దానిని నాశనం చెయ్యటమే మా ధ్యేయం" అని కౌంట్ రెవెంట్ లో వ్రాశాడు.

జర్మన్లు స్వచ్ఛమైన ఆర్యులు, యూదులెవరు? "జాతుల విధ్వంసానికి కారణం యూదులు" బరి తెగించిన జనంలోని నేరస్వభావులూ బహిష్కృతులు అయినవారు ఒక ఎడారిలో చేరి మోజెస్ అనే స్ఫూతికర్త నాయకత్వాన ఒక జాతిగా ఏర్పడ్డది యూదు జాతి. ఈ విధంగా వేల సంవత్సరాల జీవనంలో ఏర్పాటుకొని జాతి వంటి జాతి ఒకటి ఏర్పడింది. అదే ఇప్పటి యూదుల జాతి. ఈ విధంగా మలిన రక్తంతో ఏర్పడిన యూదులు ఇతర జాతులను కూడ మలినం చేస్తున్నారు. ఈ మలిన రక్తంతో ప్రేరేపింప బడి యూదులు యూదు జాతికి చెందని స్త్రీలను యువతులను చెరుస్తున్నారు." అని స్టర్మర్ అనే పత్రికలో 1931 ఆగస్టులో వ్రాయబడింది. క్రిస్టియన్ రక్త ప్రవాహంలో నడిచి వెళుతున్నా యూదు; క్రిస్టియన్ గర్భిణి పాట్లపై తన్నుతున్నా యూదు; "తాల్ముడ్" (యూదుల పవిత్ర గ్రంథం) అనే పెట్టెలో నుండి పాములను వివస్త్త అయిన ఒక క్రిస్టియన్ స్త్రీపై ఒదలబం, కట్టివేయబడ్డ జర్మన్ కార్మికుని జేబును యూదుడు కొట్టేయబం, ఇటువంటి బొమ్మలు ఎన్నో జర్మనీలో ప్రచురించబడేవి. ఈ విధంగా యూదు ద్వేషం పెంచబడటం వల్ల "మా కత్తి యూదుల నెత్తురుతో తడిసినప్పుడు రెండింతలు మంచి జరుగుతుంది అని జర్మన్ యువకులు కేరింతలు కొట్టటానికి దారి తీసింది."

జర్మనుల నుండి కాకపోయినా జర్మన్ ప్రజా జీవితం నుండి యూదులను వెలివేయటం నాజీల లక్ష్యం. 1931 అక్టోబరు 31న గ్రెగర్ స్ట్రాచెర్ అనే నాజీ నాయకుడు ఒక శపథం చేశాడు. జర్మనీ నుండి నాజీలు యూదులను వేరి పారేస్తానన్నది ఆ శపథం. పెపర్ కార్న్ అనే మత గురువు ప్రష్యాడయట్ (పార్లమెంట్) లో మాట్లాడుతూ యూదులు వెళ్ళిపోవాలన్నాడు. అదే పార్లమెంట్ లో 1932 జూన్ 27 తేదీన కూడ అనే పార్లమెంట్ సభ్యుడు మాట్లాడుతూ "మనం ఇంటిని శుభ్రం చేసుకోవటం, ఇబ్రాయిల్ జాతీయులు వలస వెళ్ళటం అనేది పిల్లల ఆటగా ఉంటుంది. నాజీల డాక్యుమెంట్లను పరిశీలించినప్పుడు యూదులు తప్ప ప్రతి ఒక్కరు సైన్యంలో తర్ఫీదు పొందాలనే సైన్యంలో చేరిన వారికే తిండి పెట్టడం జరుగుతుందనే ప్రకటించారు. అంటే యూదులకు తిండి పెట్టరన్నమాట. ఇది ఫాసిస్టు పాలన

బి.జె.పి. సిద్ధాంతానికి దీనికి ఎంతో దగ్గర పోలిక !

1993 జనవరి 26వ తారీఖున ఆర్.ఎస్.ఎస్. బి.జె.పి.ల అధ్యక్షంలో అఖిల భారత సంత సమ్మేళన్ (ధర్మసంసద్ మత పార్లమెంట్) అలహాబాద్ లో జరిగింది. బి.జె.పి. దాని మిత్ర పక్షాల యొక్క లక్ష్యాలను జేరటానికి ఒక నూతన సంస్థను స్థాపించటం జరిగింది. ఆర్. ఎస్.ఎస్. విహెచ్.పి. మున్నగునవి నిషేధింపబడినవి. కాబట్టి ఈ నూతన సంస్థకు రామజన్మభూమి న్యాయమంత్ (రామజన్మభూమి నిర్మాణ సంఘం) అని పేరు పెట్టబడింది. దీని నిర్వాహకులందరూ సన్యాసులు - కేంద్రంలో రామభక్తుల నాయకత్వాన హిందూ రాష్ట్రాన్ని ఏర్పరచడమే దీని ధ్యేయం. ఈ హిందూ రాష్ట్రం హిందూ ధర్మాలనూ సాంప్రదాయాలనూ ఆచారాలనూ పునరుద్ధరిస్తుంది. ఈ సంస్థ అధిపతి స్వామి వామదేవ్. "వేల సంవత్సరాలుగా రుషులు, మునులు, మహాతులు అనుసరించిన ఉజ్వల సాంప్రదాయాలకు ఈ నాడు నిజమైన వారసులు" హిందూ పీఠాధిపతులే అని వారి రాజకీయ తీర్మానంలో చెప్పబడింది. అయోధ్య ఒక పవిత్ర పుణ్యక్షేత్రంగా ఉంటుందనీ దాని విస్తీర్ణం 96 కి. మీ. పొడవు 36 కి. మీ. వెడల్పు ఉంటుందనీ ముస్లిములు ఎక్కువగా ఉండే పైజాబాద్ మున్నగునవి దీనిలో ఉంటాయనీ ఈ ప్రదేశంలో ఏ మసీదు నిర్మాణం అనుమతించబడదనీ ప్రభుత్వం గమక మసీదు నిర్మించ దలిస్తే దానిని గట్టిగా ప్రతిఘటిస్తామని ఈ సమ్మేళనం ప్రకటించింది. "హిందువుకి రామునికి వ్యతిరేకమైన వారు వారికి తోడుగా ఉన్న రాజకీయ పార్టీలు అల్లిన బూటకపు విశ్వాసాలు విలువలను పటాపంచెలు చెయ్యవలసిన సమయం ఈనాడు ఏతెంచింది." అని ఈ ప్రకటనలో చెప్పబడింది. ఈ కొత్త ప్రభుత్వం అయోధ్య, మధుర, కాశీలలో నిర్వహించవలసిన కర్తవ్యాన్ని పరిపూర్తి చెయ్యగలదని కూడ ప్రకటించింది. అయోధ్యలో బాబర్ మసీదును పునర్నిర్మించాలని కోరే పాకిస్తాను బంగ్లాదేశ్ లతో దౌత్యసంబంధాలను తెగ తెంపులు చేసుకోవాలని "సార్క్" నుండి బయటకు వచ్చేయ్యాలనీ కూడ కోరటం జరిగింది. ఈ ధర్మసంసద్ యే డిసెంబరు ఆరవ తారీఖున కరనేవ ప్రారంభించాలని నిర్ణయించిన సంగతి మనకు గుర్తే ఉంది. కేంద్రంలో అధికారం స్వీకరించడానికి అది ఎన్నికలలో ప్రచారం చేస్తుందని కూడ ప్రకటించింది. ఈ ధర్మ సంసద్ సమావేశంలోనే బి.జె.పి. తన ఎన్నికల ప్రచారం ప్రారంభించిందని కూడ పత్రికలు ప్రకటించాయి. ఈ ధర్మసంసద్ జరుపుకుంటానికి కేంద్ర ప్రభుత్వం అధీనంలో ఉన్న యు. పి. ప్రభుత్వం అన్ని సౌకర్యాలను ఏర్పరచింది. తాను నిషేధించిన సంస్థల నాయకులే ఈ సమావేశాన్ని జరుపుకున్నారని తెలిసి కూడా! ముస్లిములకు ఓటుహక్కు లేకుండా చేసే విధంగా రాజ్యాంగ చట్టాన్ని మార్చాలని ఆర్. ఎస్. ఎస్. దేశమంతలా ప్రచారం చేస్తున్నది. ఇవన్నీ ఫాసిస్టు ధోరణులు కాక మరేమిటి ?

విద్యుత్ కార్మికుల ఛలో హైదరాబాద్

స్పెషల్ కోర్టు, అందరికీ బోనస్, సమాన పనికి సమాన వేతనం

విద్యుత్ బోర్డు వివాదంలో కావాలనే కేసును ఆలస్యం చేస్తున్నది. తాము లాయర్ ను నియమించుకునేందుకు అన్ని విధాలా ప్రయత్నిస్తున్నది. లాయర్ ను నియమిస్తే వాయిదాల మీద వాయిదాలు పడుతూ కేసు జరగదు. ఈ విషయమే యూనియన్ కోర్టు దృష్టికి తేవాలనుకున్నారు. 5ది కేసు 12న వాయిదా పడింది. 12న జడ్జి గారు లేక 26 కు మరలా వాయిదా వేశారు. ఇదే విధంగా కేసు నడిపిన ఆరు నెలల లోగా తీర్పు యివ్వాలనే విషయం వెనక్కుపోతోంది.

అందువల్ల ప్రత్యేక కోర్టును నియమించమని లేబర్ మినిస్టర్ ను కోరాలని భావించారు.

సమ్మె నోటీసు సందర్భంగా బోనస్ చెల్లించాలని యూనియన్ డిమాండ్ చేసింది. ఆ విషయంలో ప్రభుత్వం నోరు మెదపటం లేదు. అందువల్ల అందరికీ బోనస్ అనే విషయం గురించి ప్రచారం చేయాలి. జనరేషన్ ఫ్లేషల్లో సమాన పనికి సమాన వేతనం అనే విషయం కూడా ప్రభుత్వం నిర్లక్ష్యం చేస్తున్నది. అందుకే స్పెషల్ కోర్టు, అందరికీ బోనస్, సమాన పనికి సమాన వేతనం అన్న కోర్కెలపై మార్చి 10న పెద్ద ప్రదర్శన జరపాలని నిర్ణయించారు. విద్యుత్ బోర్డు ఉద్యోగులంతా దీనిలో పెద్ద ఎత్తున పాల్గొని జయప్రదం చేయండి.

విద్యుత్ బోర్డులో చర్యలలో సాధించిన ఫలితాలు :

యునైటెడ్ ఎలక్ట్రిసిటీ ఎంప్లాయిస్ యూనియన్ ఎంతో కాలంగా పరిష్కారం కాని సమస్యల పరిష్కరించాలని కోరుతూ 2.6.1992 న ఒక విజ్ఞప్తి పత్రం సమర్పించింది.

ఆనాడు సుదీర్ఘమైన చర్యలు సాగాయి. మరికొన్ని వివరాలు కావాలని ఆనాటి కార్యదర్శి కోరారు. వివరాలు అందించారు. అయినా సమస్యలు 'వేసిన గొంగళి వేసినట్లే' మిగిలిపోయాయి. అవే కోర్కెలపై మరో సమావేశం 6.2.1993న కార్యదర్శిగారు ఏర్పాటు చేశారు. 2 1/2 గంటల పాటు కార్యదర్శి ఎంతో ఓపికగా సమస్యలు విన్నారు.

వాటి వివరాలు క్రింద యిస్తున్నాము.

నాల్గవ తరగతి ఉద్యోగులకు శుభవార్త !

ఎరెన్డ్ లీపు విషయంలో నాల్గవ తరగతి ఉద్యోగులకు గత 30 సంవత్సరాలుగా ఎంతో అన్యాయం జరుగుతోంది.

ఇతర ఉద్యోగులకు ప్రాబేషన్ పూర్తి కాగానే ఆర్జిత సెలవు రేటులో మార్పు వస్తుంది. నాల్గవ తరగతి ఉద్యోగులకు అలా కాదు. 15 సంవత్సరాలు సర్వీసు పూర్తి అయితే లేదా పర్మనెంట్ అయితేనే సర్వీసులో 1/11 ఆర్జిత సెలవుగా వస్తుంది. అంతవరకు 1/22 మాత్రమే వారి హక్కు.

బోర్డ్ సర్వీసులో ఉద్యోగులను శాశ్వతం చేయడం 1968 లో జరిగింది. 24 సంవత్సరాల నుండి ఆ విషయం ఎవరూ పట్టించుకోలేదు. రిటైర్ మెంటు బెనిఫిట్ లో సహా అన్నీ శాశ్వత ఉద్యోగి కాకున్నా లభ్యమౌతుండడంతో ఇతర క్లాసు వుద్యోగులకు, శాశ్వత ఉద్యోగులు కావడం ఒక అవసరం కాలేదు.

నాల్గవ తరగతి ఉద్యోగులకు ఆర్జిత సెలవుకు ఇది అవసరమైంది. శాశ్వత ఉద్యోగి కానందున నాల్గవ తరగతి ఉద్యోగి ప్రాబేషన్ పూర్తి అయినా మరొక 13 ఏండ్ల పాటు సెలవులో నష్టపోతున్నాడు.

ఈ అన్యాయం మొదటిసారి యునైటెడ్ ఎలక్ట్రిసిటీ ఎంప్లాయిస్ యూనియన్ లేవనెత్తింది. జరుగుతున్న అన్యాయాన్ని కార్యదర్శిగారు కూడా అర్థం చేసుకున్నారు.

నాల్గవ తరగతి ఉద్యోగులకు గూడా శాశ్వతత్వము, 15 ఏండ్ల సర్వీసు ఆంక్షలు లేకుండా ఇతర క్యాడర్ల వలెనే ఆర్జిత సెలవులు యిచ్చేందుకు అంగీకరించారు.

ఐదు సంవత్సరాలు కొనసాగిన

ఉద్యోగాలు శాశ్వతం

1968 నుండి ఉద్యోగాలు శాశ్వతం చేయబడలేదు. ఈ విషయంలో ఐదు సంవత్సరాల పాటు కొనసాగిన ఉద్యోగాలు అన్నీ

శాశ్వత ఉద్యోగాలుగా పరిగణించే విధంగా పుత్రర్పణలు యిచ్చేందుకు అంగీకరించారు.

ఆటోమేటిక్ అడ్వాన్స్ మెంట్ స్కీమ్ లో అన్యాయం

ప్రమోషన్ అవకాశాలు లేని పోస్టులలో పని చేసే కార్మికులకు ఆటోమేటిక్ అడ్వాన్స్ మెంట్ స్కీమ్ ను ప్రభుత్వం అమలు జరిపింది. అదే పద్ధతి బోర్డ్ లోనూ బి.పి. 927 తే. 27.9.88 న అమలు జరిపారు.

10 ఏండ్లు, 15 ఏండ్లు, 22 సంవత్సరాల సర్వీసు కల వారు ఈ స్కీమ్ లోకి వస్తారు.

ప్రభుత్వం ఏ సూత్రమైతే ఆమోదించిందో, బోర్డ్ సహితం అదే సూత్రం ఆమోదించింది.

అయితే స్కేల్స్ పేర్కొనేటప్పుడు బోర్డ్ కార్మికులకు అన్యాయం జరిగింది. ఈ అన్యాయాన్ని ఎవరూ ఇన్నాళ్ళూ బోర్డ్ దృష్టికి తీసుకరాలేదు. అందువల్ల కొత్త స్కేల్ లో గూడా అదే అన్యాయం కొనసాగింది.

ప్రభుత్వ స్కేల్ లో సమానమైన చోట, ఎక్కువైన చోటా గూడా తక్కువ కనిష్ట గరిష్ట స్కేలు ఆమోదించడంతో వీరికి అన్యాయం జరిగింది.

ఈ పరిస్థితి సరిదిద్దాలని కోరాము. దీనిపై చాల సేపు చర్చ జరిగింది. మరొకసారి ఈ విషయం పరిశీలించేందుకు అంగీకరించారు.

రోనియో ఆపరేటర్లుగా పని చేస్తున్న ఆటెండర్లకు రోనియో ఆపరేటర్ ప్రమోషన్ యిచ్చేందుకు ఆమోదించారు

పర్సనల్ ఆఫీసర్ పోస్టులు

ప్రతి జోనల్ ఆఫీసులోనూ ఇద్దరు పర్సనల్ ఆఫీసర్లు వున్నారు. కాని ఈ మధ్య ఏర్పరే జోన్సులో ఒకరికే అవకాశం యిస్తూ బి.పి.లు యిచ్చారు. ఈ జోన్స్ లో గూడా రెండవ పోస్ట్ యివ్వాలని కోరాము.

దీనిపై తగు చర్య తీసుకుంటామని వాగ్దానం చేశారు.

పి. డీలకు, యు.డి.సి.కి మధ్య ఏ.పి.ఓ. పోస్ట్లు ఏర్పాటు చేయాలని బోర్డ్ భావించి ఐదు పోస్టులు శాంక్షన్ చేసింది. వీటిని డైరెక్ట్ రిక్రూట్ మెంట్ ద్వారా నింపాలని భావించింది.

ఇది యు.డి.సి.ల ప్రమోషన్ అవకాశాలను ఎలా దెబ్బతీస్తుందో వివరించాము. ఏ.పి.ఓ. పోస్టుల విషయం ఎలాంటి చర్య తీసుకోరని,

అయితే పి.ఓ. పోస్టులలో సమర్థత పెంచేందుకు 25 శాతం డైరెక్ట్ రిక్రూట్ మెంట్ చేస్తామని, అలాగే యు.డి.సి. 10 సంవత్సరాల సర్వీసు తర్వాతనే పి. ఓ. పోస్టుకు అర్హుడౌతాడని చెప్పారు.

విద్యుత్ సాధాలో, ఫీల్డులో గూడా 45 సంవత్సరాల వయసు వచ్చిన వారికి డిపార్టుమెంట్లు పరీక్షలలో ఎగ్జిమిషన్ వుంది. విద్యుత్ సాధా పి. అండ్ జి సెక్షన్ లోనే ఇలాంటి అవకాశం లేదు. ఆ సెక్షన్ లో సహితం ఈ అవకాశం యివ్వాలని కోరాము. వివరణ యిచ్చాము.

ఈ విషయం కార్యదర్శి ఆమోదించలేదు. ప్రత్యామ్నాయంగా ఇంకొన్ని సూచనలు రాసున్న సమావేశంలో చర్చించాలని యూనియన్ భావిస్తున్నది.

విద్యుత్ సాధాలో వివిధ సెక్షన్లు మధ్య పని పరిశీలించి కొత్త సెక్షన్లు ఏర్పాటు చేయాలనే విషయం ఆమోదించి, అలాంటి పరిశీలన యిప్పటికే ప్రారంభమైందని పేర్కొన్నారు.

జీతాలకు ప్రత్యేక ఎల్.ఓ.సి.

జీతాలు చెల్లించేందుకు అవసరమైన డబ్బుకు ఎల్.ఓ.సి.లు పంపేటప్పుడు ఫీల్డు ఆఫీసర్లు ఇతర అవసరాలు గూడా కలిపి పంపుతున్నారు. దీనితో జీతాలు ఆలస్యం కావడమేగాక, అక్కిడక్కిడా జీతాల డబ్బు గూడా కాంట్రాక్టర్లకు చెల్లించి కార్మికులకు జీతాలు సక్రమంగా చెల్లించడంలేదు.

జీతాలకు ప్రత్యేకంగా ఎల్.ఓ.సి.లు పెట్టాలని, ఆ డబ్బు ఇతరత్రా మళ్లించకుండా సకాలంలో జీతాలు చెల్లించాలని కోరాము.

కాంట్రాక్ట్ వర్కర్లలో సహా అందరికీ సకాలంలో జీతాలు అందేలాగా జీతాలకు ప్రత్యేక ఎల్.ఓ.సి. ప్రతిపాదనలు పంపాలని ఫీల్డ్ ఆఫీసర్లకు ఉత్తర్వులు ఇచ్చేందుకు కార్యదర్శి అంగీకరించాలి.

విద్యుత్ బోర్డ్ కార్మికులకు బోనస్ రాదా ? తప్పకుండా వస్తుంది ! అందుకే “1993 బోనస్ హక్కు సాధన సంవత్సరం” గా ఉద్యమించండి

UEEU విజ్ఞప్తి

విద్యుత్ బోర్డ్ 1965 నుండి ఏ కొద్ది సంవత్సరాలలో తప్ప లాభాలు గడిస్తుంది. 1965 నుండి గూడా బోనస్ చట్టం ప్రకారం బోనస్ చెల్లించాల్సిన సంస్థ.

అయితే ఆనాటినుండి కేవలం ఎక్స్ గ్రేషియా మాత్రమే చెల్లిస్తోంది విద్యుత్ బోర్డ్ బోనస్ చట్టం పరిధిలోకి రాదని బోర్డ్ ఒక

వాదన చేస్తోంది. అందువల్ల ఉద్యోగులకు ఎక్స్ గ్రేషియా ఉదారంగా చెల్లిస్తున్నట్లు చెబుతున్నది.

నిజంగానే విద్యుత్ బోర్డ్ బోనస్ చట్టం పరిధిలోకి రాదా?

లాభాపేక్షలేని సంస్థగా విద్యుత్ బోర్డ్ ఏర్పడివుంటే ఈ చట్టం దానికి వర్తించదనేది నిజం. విద్యుత్ బోర్డ్ లు లాభాపేక్షతో ఏర్పడిన సంస్థలు కాదని అరిహాబాద్ హైకోర్టు తీర్పు ఇచ్చింది. ఆ తీర్పునుగూడా పరిశీలించిన అనంతరం ప్రతి విద్యుత్ బోర్డ్ లాభాలనుగూడా అర్జించాలని విద్యుత్ సరఫరా చట్టంలోనే వుంది. బోనస్ చట్టంలోని మినహాయింపులు వీటికి వర్తించవు అని బొంబాయి హైకోర్టు తీర్పు చెప్పింది. ఈ తీర్పు 1981 లో వచ్చింది. అప్పటినుండి బోనస్ చట్టం ప్రకారం యివ్వాలని ఏ యూనియన్ పోరాడలేదు. డిమాండ్ లేదు. కాబట్టి చట్టం వర్తిస్తుందా లేదా అనే చర్చ ఏనాడూ సాగలేదు. మహారాష్ట్ర విద్యుత్ బోర్డ్ బోనస్ చెల్లిస్తున్నది. బోనస్ మొత్తం ఎంత అనే వివాదంగాడా సాగింది.

యునైటెడ్ ఎలక్ట్రిసిటీ ఎంప్లాయిస్ యూనియన్ విద్యుత్ బోర్డ్ కు బోనస్ చట్టం వర్తిస్తుందని వాదిస్తోంది. మేనేజిమెంటు యూ. పి. తీర్పును తన సమాధానంలో పేర్కొనడమేకాదు. మహారాష్ట్ర తీర్పును సహితం తమకు అనుకూలంగా వున్నట్లు పేర్కొంది.

అన్నిటికన్నా బోనస్ చెల్లించాలా, లేదా అనేది పాలసీ. గుర్తింపు కలిగిన సంఘం మాత్రమే పాలసీ విషయం లేవనెత్తాలని వారి ప్రధాన వాదన. విషయంలో లేబర్ డిపార్టుమెంటు ఉలుకు, పలుకూ లేకుండా వుంది.

ఇక గుర్తింపు కలిగిన యూనియన్ కు బోనస్ చట్టం వర్తిస్తుందా లేదా అనే విషయం పట్టలేదు. సరిగదా, బోనస్ బోర్డ్ వారి దయగానే భావిస్తూ సభ్యులకు విషయం చెప్పకుండా దాస్తున్నది.

ఈ మధ్య లేవనెత్తిన డిమాండ్ లో సీలింగ్ లేకుండా బోనస్ చెల్లించాలని ఒక డిమాండ్ పెట్టారు. 1992 జూన్ 23 చర్చలలో ఇప్పటిదాకా వున్న పరిస్థితి కొనసాగించేందుకు ఒప్పుకున్నారు. తిరిగి 3.9.1992 న అదే డిమాండ్ పెట్టారు. ఇది వరకే చర్చ ముగిసిందని బోర్డ్ చెప్పింది. ఈ విషయం కార్మికుల ముందు దాచి పెట్టారు. 2.10.1992 న మరలా సమ్మెకు నోటీసు ఇచ్చారు. 6వ డిమాండ్ గా అదే డిమాండ్ పెట్టారు. తీరా అర్థరాత్రి అవగాహనలో యధాస్థితి అంగీకరించారు.

ఈ తికమకలు, ముఖం చాలులు కార్మికులకు తెల్పడంలేదు.

బోర్డ్ ఆదాయం పెరుగుతోంది. చెల్లించే బోనస్ మొత్తం తగ్గుతున్నది. అంటే బోనస్ పొందే కార్మికుల సంఖ్య ప్రతి ఏడాది పూర్తిగా తగ్గిపోతున్నది.

బోర్డ్ వాదన అభూత కల్పన. బోనస్ చట్టం వర్తించదు అనేది ఒక వాదం. ఇది నిజమా?

బోనస్ చట్టం వర్తించకుంటే-

ఆ చట్టం పేర్కొన్న జీతం సీలింగ్ ఎందుకు అమలు జరుపుతున్నారు ?

అదే చట్టం పేర్కొన్న కనిష్ట బోనస్ శాతం ఎందుకు అమలు చేస్తున్నారు ?

ఆ చట్టంలో జీతం సీలింగ్, కనిష్ట బోనస్ శాతం మారినప్పుడల్లా బోనస్ చెల్లింపుకు విద్యుత్ బోర్డ్ ఆ మార్పులను ఎందుకు స్వీకరిస్తున్నది ?

“మేయబోతే ఎద్దుల్లో, దున్నబోతే దూడల్లో” అనే సామెతలా కార్మికులకు బోనస్ సున్న చుట్టేందుకు ఏ వాదన అనువుగా వుంటే ఆ వాదన చేపడుతున్నది.

జీతం సీలింగ్ ఆమోదిస్తే, లాభం దృష్ట్యా 20 శాతం బోనస్ చెల్లించాలి బోర్డ్.

బోనస్ చట్టం వర్తించదంటే జీతం సీలింగ్ సంబంధం లేకుండా అందరికీ బోనస్ చెల్లించాలి.

రెండు వాదనలూ చేయడం ఏ రోటివద్ద ఆ పాట పాడడమే. ఇలాంటి అవకాశ వాదాన్ని బోర్డ్ కార్మికులు తలవంచి ఆమోదించాలా ?

ఈ విమర్శ యూనియన్ లపై కాదు. వారి పారపాయును ఎత్తి చూపుతున్నాం. యూనియన్ ల ఈ బరిహీనతకు కార్మికుల మధ్య అనైక్యతే ప్రధాన కారణం. అందువల్ల ఈ సమస్యను యూనియన్ మధ్య వాద వివాద సమస్య కారాదు. కార్మికుల ప్రయోజనం కోసం సమమై క్యంగా పోరాడాలని మా ఆకాంక్ష.

అందుకే మీ కంతా మా విజ్ఞప్తి.

బోనస్ చట్టంలో ఉద్యోగులుగా పేర్కొన్న వారందరికీ బోనస్ చెల్లించాలనే డిమాండ్ తో సమైక్యంగా పోరాడేందుకు మీ యూనియన్ ల నాయకత్వాన్ని ఒప్పించండి.


“1993 అందరికీ బోనస్ సంవత్సరం” గా పోరాడుదాం. అంతా చేతులు కలపండి.

* * *

Wtth best compliments from :

M/s. D. MISHRA

**Rolling Mill
Labour Contractor**



**C/O. AKC STEEL INDUSTRIES LTD.
Malkapuram
Visakhapatnam - 11**



**Phones Office : 7481, 7482, 7483.
Residence : 62583**

4 నెలలుగా కొనసాగుతున్న శ్రీ కృష్ణ జాట్ మిల్ లాకౌట్ ఎత్తివేయాలి

యాజమాన్యం మొండి వైఖరి విడనాడాలని, ప్రభుత్వం వెంటనే లాకౌట్ ను నిషేధించాలని 5000 కార్మిక కుటుంబాలను ఆదుకోవాలని శ్రీ కృష్ణ జాట్ మిల్ వర్కర్స్ యూనియన్ అధ్యక్షులు, రాష్ట్ర సి.ఐ.టి.యు. కార్యదర్శి శ్రీ అల్లూరి సత్యనారాయణ డిమాండ్ చేశారు.

పశ్చిమ గోదావరి జిల్లా ఏలూరు లోని శ్రీ కృష్ణ జాట్ మిల్ యాజమాన్యం అక్రమంగా లాకౌట్ ప్రకటించి, మూడు మాసాలు దాటుతోంది. 3 మాసాలుగా 5000 మంది కార్మికులు, వీరి కుటుంబాలు ఆకలి మంటలతో అలమటిస్తున్నాయి. కార్మిక వర్గం పెద్ద యెత్తున నిరసన ప్రదర్శనలు సాగించారు. గుర్తింపు యూనియన్ తో సహా 7 యూనియన్లు కలిసి ఎడిషనల్ లేబరు కమిషనరు సమక్షంలో 11-11-92 తేదీన జాయింట్ సమావేశం జరిగింది. యాజమాన్యం కుంటి సాకులతో కార్మిక వర్గంపై ఎదురు డిమాండ్స్ పెట్టి వ్రాతపూర్వక హామీ కోరింది. చర్చలు అనంతరం ఎడిషనల్ కమిషనర్ గారు తక్షణం లాకౌట్ ఎత్తివేయాలని 2 యూనియన్స్ తగాదా ప్రారంభం నాటికున్న ప్రాడక్షన్ నార్మల్స్ యివ్వాలని, వారం రోజులలో కొత్త అగ్రిమెంట్ కై చర్చల ప్రారంభించాలని సూచించారు. కార్మిక ప్రతినిధులు ఆమోదించారు. యాజమాన్యం మొండిగా నిరాకరించింది. జాయింట్ మీటింగు వాయిదా పడింది. ఆ తర్వాత 3, 4 సమావేశాలు జరిగాయి. అయినా యాజమాన్యం మొండి వైఖరితో లాకౌట్ ఎత్తివేయటానికి విషమ షరతులు విధిస్తోంది. 12-1-1993 తేదీన హైద్రాబాద్ ఎడిషనల్ కమిషనర్ గారి సమక్షంలో యాజమాన్యం కార్మిక ప్రతినిధులు లాకౌట్ ఎత్తివేతకు చేసిన ప్రతిపాదనలు కూడా మొండిగా నిరాకరించి తన విషమ షరతులనే పట్టుపట్టడం వలన తరిగి వాయిదా పడ్డాయి.

యాజమాన్యం షరతులు : 1. పూర్వపు ప్రాడక్షన్ యివ్వాలి. 2. నోవర్క్ - నో పే సూత్రం అంగీకరించి లాకౌట్ వేతనాలు అడగరాదు. 3. కొత్త అగ్రిమెంట్ ఉభయుల చర్చల ద్వారా పరిష్కరించుకొనాలి, అలా కానిచో లేబరు అధికారుల కన్సీలియేషన్ ద్వారా మాత్రమే పరిష్కరించుకొనాలి. వీటిపై వ్రాతమూలకంగా యూనియన్లు హామీ యివ్వాలి.

కార్మిక యూనియన్లు ప్రతిపాదనలు : 1. వివాద ప్రారంభం నాటి నార్మల్స్ యివ్వబడును. 2. లాకౌట్ వేతనాల సమస్య

అగ్రిమెంట్ చర్చలలో పరిష్కరించుకోవచ్చును. 3. చర్చలు, కన్సీలియేషన్ ద్వారా మాత్రమే అగ్రిమెంట్ చేసుకొనాలనే షరతు విధించి, చర్చలు ద్వారా ఫలించనిచో చట్టబద్ధ పోరాటాల హక్కును వదులుకోవడం ఏ పరిస్థితుల్లోను అంగీకరించబడదు."

పరిష్కారం కొరకై యూనియన్లు పైవాటితో బాటు, యీ క్రింది ప్రతిపాదన చేసినవి. అగ్రిమెంట్ కాలయాపన జరుగుతోంది. వివాదాలకు మౌలిక సమస్యయైన అగ్రిమెంట్ 2 సం॥లుగా జరుగకుండా కాలయాపన జరగటం, యాజమాన్యం మొండివైఖరి. అందుచే అగ్రిమెంట్ జరిగే క్రమంలో, వివాదాలేని బెంగాలు అగ్రిమెంట్ లోని బేసిక్ వేజ్ రు. 90. అమలు జరిపి, మిగిలిన వాటిపై చర్చలు కొనసాగించాలి. దీనికి యాజమాన్యం మొండిగా నిరాకరించింది. దీనికి ప్రత్యామ్నాయంగా ఇంటరిమ్ రిలీఫ్ యివ్వాలని రాబడింది. దీనిని కూడా యాజమాన్యం నిరాకరించింది. దీనిపై లేబరు కమిషనరు సమక్షంలో చర్చలు జరగాలని నిర్ణయించి వాయిదా వేయబడ్డాయి.

యాజమాన్యం దీర్ఘకాలం లాకౌట్ కొనసాగిస్తూ కార్మిక వర్గాన్ని ఆకలి మంటలలో మార్చి, లొంగదీసుకోవాలని చేస్తున్న ప్రయత్నమే ఇది. కార్మిక వర్గం మరింత పట్టుదలతో ప్రతిఘటించ నిర్ణయించుకున్నది. పోరాట కమిటీ నాయకత్వం పట్టణంలో పెద్ద ప్రదర్శన జరిపి లాకౌట్ నిషేధించాలని కలెక్టర్ కు మెమోరాండం యిచ్చాయి. పట్టణంలో రాస్తారోకో జరిపింది. సంక్రాంతి పండుగ 14వ తేదీన 1000 మందితో కార్మికుల, కార్మిక కుటుంబాలు పిల్లలుతో నిరాహార దీక్షా ఫ్లాక్సరీ ముందు నిర్వహించారు. 16వ తేదీన ఫ్లాక్సరీ గేటు ముందు 1500 మందితో ఉదయం 6 గంటల నుండి 1 గంట వరకు పికెటింగ్ మెరావో నిర్వహించి తమ పోరాట దీక్షను, పట్టుదలను ఎలుగెత్తి చాటారు. 18వ తేదీ నుండి రిలే నిరాహార దీక్షలు ఫ్లాక్సరీ సమీపంలో శిబిరం పెట్టి పోరాటం సాగిస్తున్నారు.

పట్టణంలో వివిధ ట్రేడ్ యూనియన్లు, ఉద్యోగ సంస్థలు, ప్రజలు, ప్రజాతంత్రవాదులు వివిధ రాజకీయపార్టీలు సంఘీభావం ప్రకటించి యాజమాన్యం మొండి వైఖరి అరికట్టే కార్మికుల న్యాయమైన కోర్కెలు సాధనకు, భేషరతుగా లాకౌట్ ఎత్తివేయడానికి కృషి చేయవలసినదిగా విజ్ఞప్తి చేస్తున్నాను. అక్రమ లాకౌట్ ను వెంటనే నిషేధించి 5000 మంది కార్మిక కుటుంబాలను ఆదుకోవాలని శ్రీ అల్లూరి సత్యనారాయణగారు ప్రభుత్వాన్ని డిమాండు చేశారు.

మతసామరస్యం కోసం కదలిన కార్మిక వర్గం

విశాఖపట్నం

మతసామరస్యం కోసం విశాఖపట్నం లోని జగదాంబ సెంటర్ వద్ద జరిగిన మానవహారంలో సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావుగారు మాట్లాడుతూ కోర్టులను, చట్టాలను, రాజ్యాంగాన్ని ధిక్కరించి, మత చిచ్చు రగుల్చుతున్న బి.జె.పి. దుష్ట యత్నాలను ప్రజలంతా తిప్పి కొట్టాలని అన్నారు. సి.ఐ.టి.యు. జిల్లా అధ్యక్షులు శ్రీ పి. వి. సుబ్బారావు, ప్రధాన కార్యదర్శి శ్రీ సి. హెచ్. నర్సింగరావు, డివిజన్ నాయకులు శ్రీ యం. ఆనందరావు, తెలుగుదేశం, నాయకులు శ్రీ గంగిరెడ్డి తదితరులు ప్రసంగించారు. కార్యకర్తలు టౌన్ ప్రాంతం, హెచ్.బి. కాలనీ, ఆలోప, సుందర్ నగర్ ప్రాంతాల నుండి ప్రదర్శనగా వచ్చి మానవ హారంలో కలిశారు. మానవ హారం అనంతరం జగదాంబ సెంటర్ నుండి పూర్ణా మార్కెట్, బ్యారెక్స్ ల మీదుగా ప్రదర్శన అనంతరం జగదాంబ సెంటర్ లో బహిరంగ సభ జరిగింది.

విశాఖపట్నంలోని 24, 25, 26 వార్డులలో 100 మందితో ప్రభాత భేరి, కాగడాల ప్రదర్శన జరిగింది. 1వ వార్డు నుండి 20 వ వార్డు వరకు 150 మందితో ప్రభాత భేరి, ప్రదర్శన జరిగింది. 30 నుండి 35 వ వార్డు వరకు మరో ప్రభాత భేరి జరిగింది.

మతసామరస్యాన్ని కోరుతూ పట్టణంలోని పలు చోట్ల ఒకే సమయంలో భారీయెత్తున మానవ హారాలు నిర్మితమయ్యాయి. సి.ఐ.టి.యు. కంచెరపాలెం డివిజన్ అధ్యక్షులలో 400 మందితోను, మర్రిపాలెంలోను ఉదయం 10 గంటల నుండి మి 2 గంటల వరకు మానవ మారాలు నిర్మించారు. గోపాలపట్నం సెంటర్ లో 500 మందితో మానవహారం నిర్మించారు. జిల్లా అధ్యక్షులు శ్రీ పి. వి. సుబ్బారావు, శ్రీ అజయ్ శర్మ, శ్రీ పి. వెంకటరెడ్డి, మహిళా సంఘం నాయకురాలు శ్రీమతి బి. అనంతలక్ష్మి ప్రసంగించారు. మల్కాపురం నుండి శ్రీహరి పురం వరకు 1200 మందితో, సి.ఐ.టి.యు. మిత్రపక్షాల అధ్యక్షులలో మానవ మారం నిర్మించారు. మల్కాపురం ఆపీసు వద్ద మహిళా సంఘం గౌరవాధ్యక్షులు శ్రీమతి వై. ధర్మారం పతాకావిష్కరణతో ప్రారంభమై, సి.ఐ.టి.యు. డివిజన్ కన్వీనర్ శ్రీ జి. పోలేశ్వరరావు అధ్యక్షతన సభ జరిగింది.

అనకాపల్లి

మతోన్నాదం పట్ల ఉదాసీన వైఖరి విడనాడాలని, మతోన్నాద శక్తులను ఒంటరి చేసి జనజీవన స్రవంతి నుండి తొలగి పోయేటట్లు

చేయాలని సి.ఐ.టి.యు. జిల్లా కార్యదర్శి శ్రీ నర్సింగరావు కోరారు. మిత్రపక్షాల అధ్యక్షులలో మత సామరస్యం కోరుతూ నిర్వహించిన సభలో శ్రీ దాడి వీరభద్రరావు అధ్యక్షత వహించారు. ఈ సభలో శ్రీ నర్సింగరావుతోబాటు ఎ.ఐ.టి.యు.సి. రాష్ట్ర నాయకులు శ్రీ వై. విజయకుమార్, జనతాదళ్ నాయకులు శ్రీ ఎం. లక్ష్మీ నారాయణ ప్రసంగించారు.

కాకినాడ

మతసామరస్యాన్ని కాపాడాలని, దేశంలో గతను పరిరక్షించాలని కోరుతూ స్పాన్సరింగ్ కమిటీ ఇచ్చిన పిలుపు మేరకు ఎల్.ఐ.సి. ఎంప్లాయిస్ యూనియన్, జి.ఐ.సి. హోటల్, లాడ్జి వర్కర్స్ యూనియన్, మెడికల్ రిప్రజెంటేటివ్స్ యూనియన్, ఎన్.జి.వో. అసోసియేషన్, సి.ఐ.టి.యు. ల కార్యకర్తలు విస్తృతంగా పర్యటించి మతసామరస్యం ఆవశ్యకతను వివరించారు. సి.ఐ.టి.యు. అధ్యక్షులలో పలుచోట్ల జాతీయ పతాకావిష్కరణలు జరిగాయి.

హైదరాబాద్

మిత్రపక్షాల అధ్యక్షులలో సికింద్రాబాద్ రైల్వేస్టేషన్ నుండి గాంధీ విగ్రహం వరకు 3 కి. మీ. దూరం మానవహారం నిర్మించారు. వివిధ ప్రజాసంఘాల కార్యకర్తలు, ప్రజలు పాల్గొన్నారు. ఈ మానవహారం ఉదయం 10 గంటల నుండి 11 గంటల వరకు నిర్మించారు. మతసామరస్యం నినాదాలతో కూడిన టోపీలు, బ్యాడ్జీ, ప్లేకార్డులు ధరించిన కార్యకర్తలు పెద్ద సంఖ్యలో పాల్గొన్నారు. రాష్ట్ర నాయకులు ప్రసంగించారు.

మల్కాజ్ గిరి

మల్కాజ్ గిరి మునిసిపాలిటీలో వివిధ ప్రజాసంఘాల అధ్యక్షులలో జరిగిన మానవహారంలో 7 కి. మీ. ప్రాంతంలో పెద్ద యెత్తున ప్రజలు పాల్గొన్నారు. మల్కాజ్ గిరి సెంటర్ లో నేలపై ఐక్యతను సూచిస్తూ చిత్రీకరించిన భారత దేశపటం, వివిధ మతాలను సూచిస్తూ పిల్లలు వేసిన వేషధారణలు బాగా ఆకర్షించాయి. మల్కాజ్ గిరి సెంటర్ లో జరిగిన బహిరంగ సభలో 10 వేల మంది పాల్గొని, మతసామరస్యం కోసం కృషి చేస్తామని ప్రతిజ్ఞ చేసారు. ప్రముఖ సినీ నటులు డా॥ రాజశేఖర్ ఈ మానవహారంలో పాల్గొన్నారు. డా॥ రాజశేఖర్ ప్రసంగిస్తూ మతసామరస్యాన్ని కాపాడవల్సిన బాధ్యత

(తరావాయి 24వ పేజీలో)

యూనియన్ వార్తలు

చిట్టివలస జూబ్ వర్కర్స్ ధర్నా

రాష్ట్రంలోని అన్ని జూబ్ మిల్లులలోనూ బెంగల్ ఒప్పందాన్ని అమలుచేయాలని, ఏలూరు జూబ్ మిల్లులో లాకౌట్ ను ఎత్తి వేయాలని, ప్రభుత్వ ఉత్తర్వును ధిక్కరిస్తున్న చిట్టివలస జూబ్ మిల్లు యాజమాన్యాన్ని శిక్షించాలని కోరుతూ చిట్టివలస జూబ్ మిల్లు కార్మికులు 200 మంది విశాఖలో డి.సి.ఎల్ కార్యాలయం వద్ద ధర్నా చేశారు. మూడున్నర గంటల పాటు జరిగిన ఈ ధర్నా అనంతరం వినతిపత్రం అందుకున్న డి.సి.ఎల్ మాట్లాడుతూ తగిన చర్యల నిమిత్తం ప్రభుత్వానికి పంపగలనని, పరిష్కారం కొరకు కృషి చేయగలనని హామీ ఇచ్చారు. ఈ కార్యక్రమానికి సి.ఐ.టి.యు. జిల్లా ప్రధాన కార్యదర్శి శ్రీ సి. హెచ్. నరసింగరావు, జూబ్ మిల్లు మెకానికల్ వర్కర్స్ యూనియన్ కార్యనిర్వాహక అధ్యక్షులు శ్రీ వి. అజయ్ కుమార్ నాయకత్వం వహించారు.

సహకార బ్యాంకు ఉద్యోగుల సమ్మె

అపరిష్కృతంగా ఉన్న తమ సమస్యలను పరిష్కరించాలని కోరుతూ సహకార బ్యాంకు ఉద్యోగుల రాష్ట్ర సంఘం ఇచ్చిన పిలుపులో భాగంగా ఫిబ్రవరి 9వ తేదీ నుండి పాల్వంచ కేంద్ర సహకార బ్యాంకు ఉద్యోగులు నల్ల బాడ్జీలు ధరించి సమ్మె చేశారు.

కర్నూలులో 1000 మంది ప్రదర్శన

కర్నూలు పట్టణంలోని రైస్ మిల్లు ఆయిల్ మిల్లులలో పనిచేస్తున్న కార్మికులకు నూతన ఒప్పందాన్ని ఏర్పాటు చేయాలని కోరుతూ 1000 మంది కార్మికులు కర్నూలులో ప్రదర్శన చేశారు. పట్టణంలో 16 రైస్ మిల్లులు, 12 ఆయిల్ మిల్లులలో 1200 మంది కూలీలుగా, హమాలీలుగా, డ్రైవర్లు, ఫిట్టర్లుగా పనిచేస్తున్నారు. పాత ఒప్పందం గత నెల 30వ తేదీకి ముగిసింది. వేతనాలకు సంబంధించి యజమానులు ప్రభుత్వ ఉత్తర్వులను ఖాతరు చేయబంలేదని కర్నూల్ టౌను ఆయిల్ అండ్ రైస్ మిల్సు వర్కర్స్ యూనియన్ అధ్యక్ష కార్యదర్శులు శ్రీ టి. షడక్, శ్రీ ఎం. పుల్లారెడ్డి చెప్పారు. ప్రదర్శన అనంతరం జిల్లా కలెక్టరుకు వినతి పత్రం సమర్పించారు. ఈ కార్యక్రమానికి యూనియన్ నాయకులు శ్రీయుతులు టి. షడక్, నాగంద్రనాథ్, ఎం. పుల్లారెడ్డి, పుల్లన్న, భోజన్న నాయకత్వం వహించారు.

క్యూ కాంపెక్స్ కార్మికుల ధర్నా

తమ సమస్యలు పరిష్కరించాలని కోరుతూ టి.టి.డి. వైకుంఠం క్యూ కాంపెక్స్ టిఫిన్ స్టాల్ వర్కర్స్ సి.ఆర్.డి. కార్యాలయం ఎదుట ధర్నా నిర్వహించారు. సి.ఐ.టి.యు నాయకులు శ్రీ జి. వెంకటయ్య, ఎ.ఐ.టి.యు.సి నాయకులు శ్రీ సి.వెంకటేశు మాట్లాడుతూ జె.ఇ.ఓ కార్మిక వ్యతిరేక విధానాలు అవలంబిస్తున్నారని, చెప్తూ కమీషన్ పద్ధతిని ఎత్తి వేయాలని, కార్మికులను టి.టి.డి. ఉద్యోగులుగా గుర్తించాలని, ఉచిత బస్ పాస్ లు ఇవ్వాలని డిమాండ్ చేశారు.

ప్రైవేటు బస్సు కార్మికుల నిరసన దీక్ష

కర్నూలు పట్టణంలోని ప్రైవేటు సిటీ బస్సులను జాతీయం చేయాలని సిటీ బస్సు వర్కర్లను ఆర్.టి.సి.లోకి వీలినం చేసుకొని జీవనోపాధి కల్పించాలని కోరుతూ కలెక్టరు కార్యాలయం ముందు నిరసన దీక్ష చేశారు. యూనియన్ అధ్యక్షుడు శ్రీ పుల్లారెడ్డి మాట్లాడుతూ సిటీ బస్సు కార్మికుల పరిస్థితి దీనంగా తయారైందని అన్నారు. ఒకవైపు యజమానుల వేధింపు చర్యలకు, మరొకవైపు ప్రయాణికుల ఈడీంపులకు వత్తిడులకు తట్టుకోలేక ఉద్యోగాలు మాన వలసిన దుస్థితి ఏర్పడిందన్నారు.

ఫెర్రోవిల్లాయీస్ కార్మికుల విజయం

విజయనగరం జిల్లాలోని దేశ పాత్రుని పాలెంలోని ఆంధ్రా ఫెర్రోవిల్లాయీస్ కార్మికుల యాజమాన్యానికి సమ్మె నోటీస్ ఇచ్చి వేతనాలు పెంచమన్నారు. గతంలో యూనియన్ డిమాండ్లను యాజమాన్యంకు సమర్పించగా, పరిష్కరించక మొండి వైఖరి నవలంబించారు. కార్మికులు నల్ల బాడ్జీలు ధరించి విధులుకు హాజరుకావడం, తర్వాత జనవరి 6న ధర్నా చేసి యాజమాన్యవైఖరికి నిరసన తెలిపారు. తర్వాత యాజమాన్యం చర్యలకు పిలిచి డిమాండ్లను అంగీకరించింది. వేతనాలు ఇచ్చే సరికి మాట తప్పింది. కార్మికులు ఆగ్రహం చెంది రెండు రోజులలోగా యాజమాన్యం తన వైఖరిని మార్చుకోవాలని హెచ్చరించారు. అందువల్ల జనవరి 12న సమ్మె చేస్తామని నోటీస్ ఇవ్వగా యాజమాన్యం కార్మిక నాయకులతో చర్చలు జరిపింది. బోనస్ 23 శాతం, అదనపు వేతనం 300 రూ పెంచేందుకు అంగీకరించారు.

కరీంనగర్లో ప్రదర్శన

కరీంనగర్ జిల్లాలోని రైస్ మిల్లు కార్మికుల న్యాయమైన కోర్కెలను పరిష్కరించాలని కోరుతూ కరీంనగర్ లో వేయి మందితో ప్రదర్శన జరిగింది. నూతన వేతన ఒప్పందానికి కార్మిక యూనియన్ తో చేసిన న్యాయ పరమైన డిమాండ్లను అంగీకరించకుండా యాజమానులు మొండిగా వ్యవహరించడాన్ని తీవ్రంగా ఖండించారు.

+++

విజయవాడలో బ్యాంకు ఉద్యోగుల సమ్మె

దీర్ఘ కాలంగా అపరిష్కృతంగా వున్న సమస్యల పరిష్కారం కోరుతూ ఇండియన్ బ్యాంక్ ఎంప్లాయిస్ ఫెడరేషన్ పిలుపు మేరకు హైదరాబాద్ జోన్ లోని బ్యాంకు ఉద్యోగులు 20-1-92న సమ్మె చేశారు. దేశవ్యాప్త సమ్మెలో రాష్ట్రంలోని ఫెడరేషన్ సభ్యులందరు పాల్గొన్నారు. ఉద్యోగ ఖాళీలను భర్తీ చేయాలని, అవసరానికి మించి ఉపయోగిస్తున్న కంప్యూటర్లను నిరోధించాలని, క్యాజువల్ లేబర్ పేరిట జరుగుతున్న దోపిడిని అరికట్టాలని మొత్తం 49 కోర్కెల సాధనకై ఈ సమ్మె జరిగింది.

◆ ◆ ◆

పి.డబ్ల్యు.డి. కార్మికుల విజయం

ధవళేశ్వరంలోని స్థానిక పి. డబ్ల్యు.డి వర్క్ షాప్ కార్మికులకు న్యాయంగా రావాల్సిన డి.ఎ ఎరియర్స్ తక్షణమే చెల్లించాలని కోరుతూ సి.ఐ.టి.యు ఆధ్వర్యన జూనియర్ సూపరింటెండెంట్ కార్యాలయం ఎదుట కార్మికులు పెద్ద ఎత్తున మూడు రోజులు ధర్నాని నిర్వహించారు. అధికారులు దిగి వచ్చి వెంటనే డి.ఎ. ఎరియర్స్ ఇవ్వటానికి అంగీకరించారు. సి.ఐ.టి.యు నాయకులు చర్చలో పాల్గొన్నారు.

◆ ◆ ◆

కరీంనగర్లో హమాలీల విజయం

పెరుగుతున్న నిత్యావసరం వస్తువుల ధరలకు అనుగుణంగా హమాలీల వేతనాలు పెంచాలని సి.ఐ.టి.యు అనుబంధ జిల్లా హమాలీ వర్కర్స్ యూనియన్ ఆధ్వర్యంలో జనవరి 11 నుండి జరిగిన సమ్మె ఫలితంగా 18 శాతం వేతనాలు పెంచుకున్నారు. హమాలీ వర్కర్స్ యూనియన్ ప్రతినిధులు, రైస్ మిల్లర్స్ అసోసియేషన్ ప్రతినిధులు ఆర్.డి.వో సమక్షంలో జరిగిన చర్చలలో

ఈ పెంపుదలను సాధించుకున్నారు. గత ఒప్పందం ముగిసిన తర్వాత డిసెంబర్ 26న యూనియన్ డిమాండ్ల పత్రాన్ని అందజేసింది. 11 రోజుల సమ్మె తర్వాత జనవరి 22న వున్న వేతనాలపై 18 శాతం పెంచుతూ ఒప్పందం కుదిరింది. జిల్లా హమాలీ వర్కర్స్ యూనియన్ అధ్యక్షుడు శ్రీ ముకుందలాల్ మిశ్రా, కార్యదర్శి శ్రీ కె. రాఘవులు ఇతర నాయకులు చర్చలలో పాల్గొన్నారు.

షాప్ ఎంప్లాయిస్ సభ

నెల్లూరు జిల్లా షాప్ అండ్ ఎంప్లాయిస్ మెంట్ వర్కర్స్ యూనియన్ ప్రధమ వార్షికోత్సవం స్థానిక ఇంజనీరింగ్ వర్క్ షాప్ బిల్డింగ్ లో ఎ.పి. పంచాయితీ రాజ్ (జడ్.పి.) ఎంప్లాయిస్ యూనియన్ కార్యదర్శి శ్రీనివాస్ అధ్యక్షతన జరిగింది.

వెదురు కార్మికుల విజయం

భద్రాచలం డివిజన్ పరిధిలోని చింతూరు, వి.ఆర్. పురం మండలం పరిధిలోని ఫారెస్టు ఎరియాలో పనిచేస్తున్న ఐ.టి.సి. భద్రాచలం పేపర్ బోర్డు వెదురు కార్మికులు నెల రోజులు సమ్మె చేసి కూలిరేట్లను పెంచుకోవడంలో విజయం సాధించారు. ఈ సమ్మె వలన బి.పి.ఎల్ యజమాన్యం, సి.ఐ.టి.యు., వ్యవసాయ కార్మిక ంఘం నాయకులతో ఒప్పందం కుదుర్చుకున్నది. ఒప్పందం ప్రకారం వెదురు నరికే పనికి రు. 146 నుండి రు. 160, పనికి రు. 38 నుండి రు. 43కు, రోజు వేతనం క్యాంపు కార్మికులకు రు. 23 నుండి రు. 27కు, లోకల్ కార్మికులకు రు. 23 నుండి రు. 26కు పెరిగాయి. ఇతర పనులకు కూడా కూలీ రేట్లు పెరిగాయి. కూలీ పెంపుతో పాటు వెదురు పనికి వెళ్ళే ప్రతి కార్మికునికి చౌక దుకాణాల్లో మాదిరిగానే కిలో బియ్యం రు. 3.50పై ఇవ్వడానికి, ప్రతి క్యాంపులో వైద్య సదుపాయం కల్పించడానికి, లేబర్ రవాణా చార్జీలు భరించడానికి అంగీకారం కుదిరింది.

ఆదోనిలో హమాలీ మహాసభ

కర్నూలు జిల్లా ఆదోని పట్టణ హమాలీ యూనియన్, వ్రెస్టింగ్ వర్కర్స్ యూనియన్ సంయుక్త మహాసభ శ్రీ సి.హెచ్. హంపయ్య అధ్యక్షతన జరిగింది. సి.ఐ.టి.యు డివిజన్ అధ్యక్షులు శ్రీ ఎస్. బషీర్ మాట్లాడుతూ ప్రభుత్వం అనుసరిస్తున్న కార్మిక వ్యతిరేక విధానాలను తిప్పికొట్టాలని చెప్పారు. అనంతరం శ్రీ హంపయ్య, శ్రీ. పి. ఈరన్నలు అధ్యక్ష కార్యదర్శులుగా ఇరు సంఘాలకు కార్యవర్గాలు ఎన్నుకున్నారు.

◆ ◆ ◆

హెచ్.ఎం.టి. ఎన్నికలలో ఫంట్ ప్రతిష్ఠాత్మక విజయం

ఎట్టకేలకు హెచ్.ఎం.టి. ఎన్నికలు జరిగాయి. కుర్చీలువదలని ఐ.ఎన్.టి.యు.సి నాయకత్వాన్ని కార్మికులు వదిలించుకున్నారు. సి.ఐ.టి.యు., హెచ్.ఎం.ఎస్.ల ఫంట్ ఘన విజయం సాధించింది. దాదాపు రెండు దశాబ్దాల అనంతరం అనుకోకుండా చేజిక్కిన అధికారం రుచిమరిగిన ఐ.ఎన్.టి.యు.సి నాయకత్వం మళ్ళీ అధికారం కోల్పోవడాన్ని భరించలేక పోయింది. సాక్షాత్తు రాష్ట్ర కార్మికశాఖ మంత్రిగారు అధ్యక్షులుగా ఉన్నప్పటికీ టర్కీ పూర్తయి దాదాపు సంవత్సరం దాటిన తర్వాత, కార్మికులు పదేపదే వెంటపడగా మాత్రమే ఎన్నికలు నిర్వహించారు. ఐ.ఎన్.టి.యు.సి నిగెలిపించి తీరాని కార్మికులను శాసించారు. బ్యాడ్జీలు బలవంతంగా పెట్టించారు. ఐ.ఎన్.టి.యు.సి గెలిస్తే కంపెనీ చరిత్రలో మళ్ళీ ఎన్నికలు రావనే విషయాన్ని కార్మికులు గ్రహించారు. ఫంట్ ను గెలిపించటం ద్వారా ప్రజాస్వామ్య పునాదులను కాపాడుకున్నారు.

జనవరి 25న జరిగిన ఎన్నికలలో అధ్యక్షులుగా శ్రీ నాయిని నర్సింహారెడ్డి (HMS) ఉపాధ్యక్షులుగా శ్రీ ఎం. పరమానందం (CITU), శ్రీ పద్మారావు (ఎ.ఐ.టి.యు.సి) ఎన్నికయ్యారు. ప్రధాన కార్యదర్శిగా శ్రీ బి. రాములు (CITU), అత్యధిక మెజారిటీతో గెలిచారు. డిప్యూటీ ప్రధాన కార్యదర్శిగా శ్రీ టి. రఘువీరాచారి (CITU), ఆర్గనైజింగ్ కార్యదర్శులుగా శ్రీ పూర్ణచంద్రనాయక్ (CITU), శ్రీ రాజేంద్రకుమార్ (HMS) శ్రీ సుభాష్ చంద్రబోస్ (AITUC) ట్రెజరర్ గా శ్రీ వీరాస్వామి (AITUC) లు ఎన్నికయ్యారు.

CITU నాయకత్వములో డక్కన్ సిమెంటు ఫ్యాక్టరీలో కార్మికుల వేతనాలు పెంపు

డక్కన్ సిమెంటులో యాజమాన్యమునకు వర్కర్స్ యూనియన్ CITU కి 10-2-93న వేతన ఒప్పందము కుదిరినది. ఈ ఒప్పందము 1-4-92 నుండి 31-3-95 వరకు మూడు సం॥ ములు కొనసాగుతుంది. మార్చి 92 నాటికి 1367.70 రూ॥లు కనిష్ట వేతనము యున్నది. అట్టి వేతనముపై ఈ క్రింది విధముగా అదనపు వేతనములు సాధించుకోవలసింది.

Ist year Basic + FDA లో	235.00 రూ॥లు
Ist year allowance లో	20.00 రూ॥లు
Ist year	255.00 రూ॥లు
IIst year Basic + FDA లో	185.00 రూ॥లు
IIIst year Basic + FDA లో	150.00 రూ॥లు
మూడు సం॥లకు వేతనములో మొత్తం పెరుగుదల	590.00 రూ॥లు


Ist year నుండి మెడికల్ అలవెన్స్ లో సం॥నకు 250.00 రూ॥లు
Ist year లీవ్ ట్రావెలింగ్ అలవెన్స్ లో సం॥నకు 250.00 రూ॥లు
Ist " VDA లో పాయింటు ఒక్కంటికి పెరుగుదల 0=30 పైలు

అదనముగా సాధించుకోవలసింది. ఇవిగాక, రెస్ట్రాంట్ ఏర్పాటు, కూలర్స్ ద్వారా మంచినీరు సరఫరా, కాలనీలో రక్షితమంచినీటి సరఫరా, గ్రేడ్స్, ప్రయోజన్స్ తదితర 10 కోరి సాధించుకోవలసింది.

ఫైమెక్స్ లో వేతన ఒప్పందం

జీడిమెట్ల పారిశ్రామిక ప్రాంతంలోని ఫైమెక్స్ ఇంటర్నేషనల్ లిమిటెడ్ లో 1992 ఏప్రిల్ నుండి అమలులోకి రావాలిసిన నూతన వేతన ఒప్పందంపైన సుదీర్ఘ చర్చల అనంతరం 1993 జనవరి 27న సంతకాలు జరిగాయి. అదే రోజున అరియర్స్ చెల్లించటం జరిగింది. ఈ ఒప్పందం ప్రకారం డిసెంబర్ 1980కి పూర్వం చేరిన కార్మికులకు రు. 400/-, 1983కు పూర్వం చేరినవారికి రు. 390, డిసెంబర్ 1986కు పూర్వం చేరిన కార్మికులకు రు. 380, డిసెంబర్ 1989 కి పూర్వం చేరినవారికి రు. 370, 31 మార్చి 1992కు పూర్వం చేరినవారికి రు. 360/-లు పెరుగుతాయి. ఇందులో రు. 150లు అందరికీ బేసిక్ లో కలుస్తుంది. మిగతా డబ్బులో సగం హెచ్.ఆర్.ఎ. గాను, సగం సి.సి.ఎ. గాను చెల్లిస్తారు. కార్మికులందరికీ సాధారణంగా వచ్చే ఇంక్రిమెంటుతో బాటు 1993 ఏప్రిల్ నుండి రు. 25/- 1994 ఏప్రిల్ నుండి రు. 25/- అదనంగా బేసిక్ లో చెల్లిస్తారు. 1994 మార్చి వరకు వేరియబుల్ డియర్నెస్ అలవెన్స్ ప్రతిపాయింటుకు రు. 1.30పైగాను, ఆ తర్వాత రు. 1.50పై గాను చెల్లిస్తారు. ఇది ప్రస్తుతం ఒక రూపాయి ఉన్నది. కార్మికులందరికీ ప్రతినెలా ఆర్.టి.సి. జనరల్ బస్ పాస్ (జనరల్ / సబర్బన్) కు సమానంగా డబ్బు కన్వేయిన్స్ నిమిత్తం చెల్లిస్తారు. ఏప్రిల్ 1992కు ముందు కుటుంబ నియంత్రణ ఆపరేషన్ చేయించుకున్న వారందరికీ (భార్యభర్తల్లో ఎవరు చేయించుకున్నప్పటికీ) 1992 ఏప్రిల్ నుండి ఒక ఇంక్రిమెంటు అదనంగా చెల్లిస్తారు. ఆ తర్వాత ముగ్గురు పిల్లలు లేదా అంతన్నా తక్కువతో ఆపరేషన్ చేయించుకున్న వారికి ఆ నెల నుండి అదనంగా ఒక ఇంక్రిమెంటు చెల్లిస్తారు. ఇప్పటికీ ముగ్గురికి మించి పిల్లలున్నవారు కనీసం ఇంతటితో ఆపేందుకు ఆపరేషన్ చేయించుకుంటే అదనంగా ఒక ఇంక్రిమెంట్ ఇస్తారు. ప్రతి సంవత్సరం రెండు జతం షూ/సాండెల్స్ ఇస్తారు. వీటిలో ఒక జత యాజమాన్యం కొనుగోలు చేసి ఇస్తుంది. మరో జత కోసం స్త్రీలకు రు. 250/-లు, పురుషులకు 275/-లు చెల్లిస్తారు. ప్రతిసం॥రు. 25/- షూ/సాండెల్స్ కోసం పెంచుతారు. 'బి' షిఫ్టులోనికి కార్మికులకు రు. 3/-లు షిఫ్టు అలవెన్స్ గా చెల్లిస్తారు. సిక్ లీవులు, ఎరన్డ్ లీవులు ఎన్ క్వార్టెమెంట్ సౌకర్యం కల్పిస్తారు. ప్రయోజన్ అవకాశాలు ఆగిపోకుండా రెండు అదనపు గ్రేడులు ప్రారంభించటం జరిగింది. ఫిబ్రవరి 1993 నుండి దఫదఫాలుగా క్యాజువల్ కార్మికులను రెగ్యులరైజ్ చేసేందుకు కూడా అవగాహన కుదిరింది.

ఆంధ్రప్రదేశ్ శ్రామిక మహిళా 3వ సదస్సు



ఆంధ్రప్రదేశ్ శ్రామిక మహిళా 3వ సదస్సు ఫిబ్రవరి 14-15 తేదీలలో హైదరాబాద్ లో ఉత్సాహపూరితంగా జరిగింది. సదస్సుకు రాష్ట్రంలోని 14 జిల్లాల నుండి 77 మంది ప్రతినిధులు హాజరయ్యారు. యూనివర్సిటీ లెక్చరర్ల నుండి, స్వీపర్ల వరకు, ప్రభుత్వ రంగ పరిశ్రమలు, బ్యాంకులు నుండి, అసంఘటిత రంగంలోని బీడి కార్మికుల వరకు 26 పరిశ్రమల నుండి ప్రతినిధులు హాజరయ్యారు. అత్యంత విద్యాధికుల నుండి నిరక్షరాస్యుల వరకు ప్రతినిధులు వున్నారు. మధ్యతరగతి ఉద్యోగినులు 30%, మిగతా 70%లో అంగనవాడి కార్మికులు, స్పిన్నింగు మిల్లు, హమాలీలు, స్వీపర్లు, చిన్న మందుల పరిశ్రమలో పనిచేసేవారు ఉన్నారు.

14-2-93 ఉదయం 11 గంటలకు సి.ఐ.టి.యు రాష్ట్ర ప్రధాన కార్యదర్శి కామ్రేడ్ నండురి ప్రసాదరావుగారు సి.ఐ.టి.యు. పతాకాన్ని ఆవిష్కరించటంతో మహాసభ ప్రారంభమయింది. కామ్రేడ్ ప్రసాదరావు గారు శ్రామిక మహిళలు సంఘటిత పడవలసిన అవసరాన్ని అందుకోసం సి.ఐ.టి.యు కృషిని వివరించారు.

హైదరాబాద్ నగర శ్రామిక మహిళ సమన్వయ కమిటీ కన్వీనరు, ఆహ్వాన సంఘం అధ్యక్షురాలు కామ్రేడ్ సరోజ ప్రతినిధులను ఆహ్వానించారు.

కామ్రేడ్స్ డా. హేమలత, విజయలక్ష్మి, సరోజనిలు అధ్యక్ష వర్గంగా మహాసభ కార్యక్రమాలను నిర్వహించారు.

గత సదస్సు తరువాత అమరులైన కామ్రేడ్ సుందరయ్య బి.టి. రణదివె, పి. రామమూర్తి బసవపున్నయ్య, జానకీ అమ్మాళ్, గిరిజా పాట్టె, మధు సూదనరావు గార్లాకు, పోలీసు కాల్పులలో ఉగ్రవాదుల వేర్పాటు వాదుల చేతిలో హతయైన వారికి సదస్సు జోహార్లర్పించింది.

సి.ఐ.టి.యు రాష్ట్ర కార్యదర్శి కామ్రేడ్ వి. శ్రీహరిగారు ప్రభుత్వ నూతన ఆర్థిక పారిశ్రామిక విధానాలు శ్రామిక మహిళలపై వాటి ప్రభావం వివరించారు. నిత్య జీవితావసరాలు పెరగటంతో, కుటుంబ పోషణకు భర్త సంపాదన చాలకపోవటంతో కోనుగోలు శక్తి పెంచుకునేందుకు మహిళలు ఎక్కువగా ఉద్యోగాలు చేయటానికి ముందుకు వస్తున్నారు. నూతన ఆర్థిక విధానాలతో ప్రభుత్వం ప్రజల సంక్షేమ భాద్యతను తీసుకో నిరాకరిస్తుంది. పరిపాలన తప్ప సంక్షేమం తనపనికాదంటున్నది. అందుకని పరిశ్రమలను, వ్యాపారాలను ప్రయివేటు వ్యక్తులకు కట్టబెడుతున్నది. ప్రైవేటు యజమానులు లాభం సంపాదించుకునే క్రమంలో వేదలు కూడా లాభపడతారని సిద్ధాంతీకరిస్తున్నది. ఈ విధానాల ఫలితంగా వ్యవసాయం, చేనేత మొదలగు అసంఘటిత రంగంలోని మహిళలే కాక, టెలిఫోను ఆపరేటర్లు, రిసెప్షనిస్టులు వంటివారు కూడా ఉద్యోగాలు కోల్పోతున్నారు. నెల్లూరు జిల్లాలో సారాకు వ్యతిరేకంగా మహిళలు కదలటానికి, వ్యవసాయ రంగంలో మహిళలకు పనులు బాగా తగ్గి, భర్త సంపాదనపైననే ఆధారపడవలసి రావటం, ఆ సంపాదన సారా కొట్లకు పోవటం కూడా ఒక ప్రధాన కారణమని కామ్రేడ్ శ్రీ హరిగారు వివరించారు.

అఖిల భారత శ్రామిక మహిళ సమన్వయ కమిటీ కార్యదర్శి కామ్రేడ్ విమల రణదివె సదస్సును ప్రారంభిస్తూ మనమే కాదు అనేక ఇతర సంస్థలు, మహిళాసంఘాలు కూడా నూతన ఆర్థిక, పారిశ్రామిక విధానాల ప్రభావం మహిళలపై తీవ్రంగా ఉండటంతో వాటిని వ్యతిరేకిస్తున్నాయని చెప్పారు. గత నెల ఐ.ఎల్.ఓ నిర్వహించిన సదస్సులో పరిశ్రమల శాఖా మంత్రి సంగ్మా వాటిని సమర్థిస్తూ మాట్లాడగా, మహిళా కమిషన్ చైర్మన్ శ్రీమతి జయంతి పట్నాయక్, INTUC ప్రతినిధితో సహా సదస్సులో పాల్గొన్న వారంతా వ్యతిరేకించారు. శ్రామిక మహిళలు అనేక సమస్యలు ఎదుర్కొంటున్నారు. సమాన వేతనాలు లేవు. ఉద్యోగ భద్రత లేదు. సంక్షేమ చట్టాల అమలు చేయటం లేదు. ఈ సమస్యలు పరిష్కారానికి వారిని సంఘటితం చేసేందుకు CITU పూనుకుంది. అలాగే నూతన ఆర్థిక విధానాలకు వ్యతిరేకంగా ఇతర ట్రేడ్ యూనియన్లను, ఫెడరేషన్లను కలుపుకుని స్పాన్సరింగ్ కమిటీని ఏర్పరచి పోరాటాలు చేస్తున్నది అని చెప్పారు. కామ్రేడ్ విమల మతోన్మాద ప్రమాదం

గురించి కూడా హెచ్చరించారు. మహిళలు ఇంటికే పరిమితమవ్వాలని ఉద్యోగాలు చేస్తే భర్తకూ, పిల్లలకూ, ఇబ్బంది కాబట్టి ఉద్యోగాలు చేయరాదన్నది బి.జె.పి. విధానమని చెప్తూ, మతోన్మాదానికి వ్యతిరేకంగా శ్రామిక మహిళలు పోరాడాలని పిలుపునిచ్చారు.

కన్వీనరు కామ్రేడ్ పుణ్యవతి గారు నివేదికను ప్రవేశపెట్టా గత పది సం||లలో జరిగిన కృషిని వివరించారు. సమస్యయ కమిటీ పనిలో కొంత లోపం ఉన్నప్పటికీ రాష్ట్రంలోని వివిధ ప్రాంతాలలో శ్రామిక మహిళలలో కృషి జరుగుతున్నదని చెప్పారు. అంగనవాడీ కార్యకర్తలలో కృషి అంగనవాడీ యూనియన్ ఏర్పాటు అందులో భాగమని అన్నారు. భవిష్యత్తులో అంగనవాడీ యూనియన్ను పటిష్ట పరచుకోవాలనీ, లక్షలాది అసంఘటిత శ్రామిక మహిళలను సంఘటితం చేయాలని, జిల్లా సదస్సులు జరపాలనీ, పరిశ్రమల వారీ స్టడీ సర్కిల్స్, సబ్ కమిటీలు ఏర్పాటు చేయాలనీ, సూచించారు. కార్మిక లోకం, వాయిస్ ఆఫ్ పర్మింగు వుమన్ చందాలు పెంచాలని చెప్పారు.

సదస్సులో ఆంధ్ర ప్రదేశ్ మహిళా సంఘం రాష్ట్ర అధ్యక్షురాలు, శ్రీమతి మల్లు స్వరాజ్యం గారు, సెంట్రల్ ఇన్ స్టిట్యూట్ ఆఫ్ ఫారిన్ లాంగ్వేజెస్ లో స్పానిష్ ప్రాఫెసరు శ్రీమతి సోనియా గుప్త సందేశాలిచ్చారు.

సి.ఐ.టి.యు రాష్ట్ర అధ్యక్షులు కామ్రేడ్ పర్సా సత్యనారాయణ దేశంలోని కార్మిక వర్గాన్ని ఐక్యం చేసి ప్రభుత్వ విధానాలకు వ్యతిరేకంగా పోరాడ గలిగిన, సమ్మెలు చేయగలిగిన స్థాయికి తీసుకు రావటంలో సి.ఐ.టి.యు పాత్రను వివరించారు. అటువంటి సి.ఐ.టి.యులో భాగంగా శ్రామిక మహిళలు తమ హక్కులను, తమ భాద్యతలను కూడా వినియోగించాలని చెప్పారు.

చర్చలలో 16 మంది పాల్గొని తమ అనుభవాలను వివరించిన తరువాత కామ్రేడ్ పుణ్యవతి చర్చలను సమీక్షించి కామ్రేడ్ హేమలత కార్యదర్శిగా, ఇంకా 12 మందితో నూతన కమిటీని ప్రతిపాదించారు. కమిటీ ఏకగ్రీవంగా ఆమోదించబడింది.

నూతన ఆర్థిక విధానాలు, మత సామరస్యం, సారా ఉద్యమం, బీడీ కార్మికుల సమస్యలు స్పిన్నింగు మిల్లు కార్మికుల, ప్రయివేటు స్కూలు టీచర్ల సమస్యలపై కనీస వేతనాలపై సదస్సు తీర్మానాలను ఆమోదించింది.

చివరిగా కామ్రేడ్ విమల సదస్సు కార్యక్రమాన్ని సమీక్షించారు. ఇంకా ధైర్యంగా మాట్లాడటం నేర్చుకోవాలని, సి.ఐ.టి.యు పని విధానాన్ని మెరుగు పరచుకోవటంలో తమ వంతు కృషి చేయాలనీ, సంఘటిత శ్రామిక మహిళలను సంఘటితం చేయటం ద్వారా కామ్రేడ్ సుందరయ్య బి.టి. రణదివెల ఆశయ సాధనకు కృషి చేయాలని ఉద్బోధించారు.

అంతర్జాతీయ గీతాలాపనతో సదస్సు ముగిసింది.

“విజయవంతంగా జరిగిన మహబూబ్ నగర్ జిల్లా సి.ఐ.టి.యు. ప్రథమ మహాసభ మరియు క్లాసులు”



సి.ఐ.టి.యు. జిల్లా కమిటీ ఆధ్వర్యంలో ఫిబ్రవరి 13.14 తేదీలలో కామ్రేడ్ బిటి రణధీవేనగర్, మహబూబ్ నగర్ లో రెండు రోజుల క్లాసులు జరిగాయి. 16 యూనియన్లకు ప్రాతినిధ్యం వహిస్తున్న 81 మంది ప్రతినిధులు హాజరయ్యారు.

పాఠశాలను జిల్లా వ్యవసాయ కార్మిక సంఘం కార్యదర్శి శ్రీ ఆర్. రాంరెడ్డి ప్రారంభించారు. భారత కార్మికోద్యమ చరిత్రను కా|| కొండ్రగుంట వెంకటేశ్వర్లు, వర్గదృక్పథం. కా|| ఆర్. రాంరెడ్డి, వివిధ కార్మిక సంఘాలు - సి.ఐ.టి.యు. - నిర్మాణం, కా|| సర్సా సత్యనారాయణ భోదించారు. కా|| కె.గోపాల్ ప్రెస్నిపాల్ గా వ్యవహరించారు. క్లాసులకు ప్రారంభంలో కా|| కొండ్రగుంట వెంకటేశ్వర్లు జెండా ఎగురవేశారు.

సి.ఐ.టి.యు. జిల్లా ప్రథమ మహాసభ కా|| పి. బాలకిష్టయ్య గౌడ్, షేక్ మహబూబ్, సి. బాలస్వామి అధ్యక్షవర్గంగా ఫిబ్రవరి 14న జరిగింది. కా|| కె. గోపాల్ సంతాప తీర్మాణం ప్రవేశపెట్టారు.

కా|| పి. బాలకిష్టయ్య గౌడ్ అధ్యక్షోపన్యాసం చేశారు.

కా|| కె. గోపాల్ గత రెండు సం||లుగా జిల్లాలో సి.ఐ.టి.యు. ఆధ్వర్యంలో జరిగిన కార్యక్రమాలను వివరిస్తూ నివేదిక ప్రవేశపెట్టారు. 11 మంది చర్చల్లో పాల్గొన్నారు.

సభలో రాష్ట్ర రైతు సంఘం నాయకులు కా|| పి.మధు గారు ప్రసంగిస్తూ “ఇతర కార్మిక సంఘాలకు, సి.ఐ.టి.యు.కు భేదం ఉందని, సి.ఐ.టి.యు. నిర్మాత బి.టి.ఆర్. గారు చెప్పినట్లు జీత భత్యాల పెరుగుదల కొరకేగాక, రాజకీయ చైతన్యం కల్గిస్తూ, సమసమాజం కోసం కార్మికులను సమయోత్తం చేయడానికి సి.ఐ.టి.యు. కృషి చేస్తున్నదని చెప్పారు.

పి. బాలకిష్టయ్య గౌడ్ అధ్యక్షులుగా, షేక్ మహబూబ్, సి. బాలస్వామి, డి. రాంచెందర్ ఉపాధ్యక్షులుగా, కీలై గోపాల్ ప్రధాన కార్యదర్శిగా, యం. జయబాబు, కె. కిష్టయ్య డి. కుర్మయ్య సహాయకార్యదర్శులుగా, యన్. రాములు ఆర్గనైజింగ్ కార్యదర్శిగా, 10 మంది కమిటీ సభ్యులుగా నేతన జిల్లా కమిటీ ఏకగ్రీవంగా ఎన్నికైనది.

సి.ఐ.టి.యు. రాష్ట్ర అధ్యక్షులు కా|| పర్సా సత్యనారాయణ గారు ముగింపులో ప్రసంగిస్తూ రూపొందించుకున్న కర్తవ్యాల అమలుకు ధృఢ దీక్షతో పనిచేయాలని, నిర్మాణం పటిష్టం చేసుకోవాలని సూచించారు.

ప్రయివేటీకరణను వ్యతిరేకిస్తున్నారు సరే పోరాటంలో ఎందుకు కలవరు?

ప్రపంచ బ్యాంకు, ఐ.ఎం.ఎఫ్.లు రూపొందించి యిచ్చిన పథకాన్నే భారత కేంద్ర ప్రభుత్వం మక్కికి మక్కిగా అమలు చేస్తున్నది. ఈ పథకాల వల్ల లాభపడేది ఎవరూ అంటే అమెరికా, తదితర పెట్టుబడిదారీ దేశాల్లోని బహుళ జాతి గుత్త సంస్థలే.

ఈ విధానాలకు దేశంలోని ప్రజలందరి నుండి వ్యతిరేకత వ్యక్తమవుతున్నది. దీనిలో కార్మిక సంఘాలు ముందు పీటనవున్నవి. INTUC కి పాలక కాంగ్రెస్ పార్టీతో సంబంధం వున్నప్పటికీ INTUC కేంద్ర నాయకులేమి, రాష్ట్ర నాయకులేమి వ్యతిరేకిస్తూనే వున్నారు. రిట్రైచిమెంటుకు, నిరుద్యోగానికి దారి తీస్తున్న ఎగ్జిట్ పాలసీనే కాదు, ఆర్థిక పాలసీల దుష్ప్రతిఫలనన్నింటినీ కూడా వారు వ్యతిరేకిస్తున్నారు.

కార్మిక సంస్థలు విశాల వేదికను ఏర్పాటు చేసుకొని ఇప్పటి వరకు రెండు సార్లు దేశ వ్యాపిత సమ్మెలు జరిపినవి. గత నవంబరు 25న లక్షల మంది ఢిల్లీలో పార్లమెంటు ఎదుట ప్రదర్శన జరిపారు. ఈ కార్యక్రమాల్లో పాల్గొననిది ఎవరయ్యా అంటే INTUC, BMS లు మాత్రమే. నాయకత్వాలు పాల్గొనవద్దు. అన్నప్పటికీ యూనియన్ల స్థాయి సభ్యులు అన్ని పోరాట కార్యక్రమాల్లోనూ పాల్గొంటున్న ఉదాహరణలు చాలా వున్నాయి.

రైల్వేలో INTUC కార్మిక సంఘం కూడా ప్రయివేటీకరణను వ్యతిరేకిస్తున్నది. తీర్మానాలు చేస్తున్నది. స్వంతంగా ప్రదర్శనలు నిర్వహిస్తున్నది. అంతవరకూ బాగేనేవుంది. కాని ఇతర కార్మిక సంస్థలూ, అనేక పెడరేషన్లు, కేంద్ర, రాష్ట్ర ప్రభుత్వోద్యోగులు పోరాటాల్లో, పాల్గొంటుంటే వారితో కలిసి పాల్గొనటం లేదు. అందుకే పోరాటంలో భాగస్వాములవుతున్న సంఘాలు అన్నీ INTUC నాయకత్వానికి ఒక ప్రశ్న వేస్తున్నారు.

మాలాగానే మీరు కూడా నష్టకరమైన ప్రభుత్వ విధానాలను వ్యతిరేకిస్తున్నారు సరేనయ్యా! అయితే ప్రజలంతా చేస్తున్న పోరాటంలో మీరు పాల్గొనటం లేదు ఎందుకని?

ఈ ప్రశ్నకు సమాధానం చెప్పకుండా ఎంత కాలం దాట వేస్తారు. వేయలేరు.

రైల్వేలో

రైల్వేలో AIRF, యితర కేటగిరీ సంఘాలు, కాన్వెడరేషన్ ఈ పాటికే ప్రయివేటీకరణను అమలు చేస్తున్న ప్రభుత్వ చర్యలకు వ్యతిరేకంగా పెద్ద ఎత్తున ప్రచారం చేస్తున్నారు. NFIR (INTUC) ప్రముఖ నాయకుడు శ్రీ కులకర్ణి యీ మధ్య ఇండియన్ వర్కర్ పత్రికలో సుదీర్ఘమైన వ్యాసం వ్రాశారు. “రైల్వే ప్రజా సేవ చేసే సంస్థ. ఆర్థిక కార్యకలాపాలకు, పారిశ్రామికీకరణకు రైల్వే సర్వీసు చాలా కీలకమైనది. ఇలాంటి దానిలో ప్రయివేటీకరణ చాలా ప్రమాదకరమైనది; హాని కరమైనది” అని ఆ వ్యాసంలో హెచ్చరించారు.

ప్రయివేటీకరణ ప్రమాదాలను గుర్తించి ప్రచారంలో పెట్టటంతో సరిపోదు.

తక్షణం ఎదుక్కొంటున్న ముఖ్యమైన ప్రశ్నకు INTUC నాయకత్వం సంతృప్తికరంగా స్పందించాలి.

ప్రమాదాన్ని గుర్తించినవారు, ప్రమాదాన్నెదుర్కోవటంలో నలుగురితో ఎందుకు కలవరు? INTUC అనుచరుల అభీష్టాన్ని ఎందుకు మన్నించరు? అన్న ప్రశ్నకు సమాధానం చెప్పాల్సి వుంది.

ఆప్మెల్ను ఆదుకోండి - అధికారుల సంఘం

విన్నపం

ప్రభుత్వ రంగ సంస్థల ఆర్డర్లును ప్రభుత్వ రంగ సంస్థలకే యివ్వాలని ఎ.పి.హెచ్.ఎం.ఎల్. (ఆప్మెల్) అధికారుల సంఘం రాష్ట్ర ప్రభుత్వానికి విజ్ఞప్తి చేసింది.

అధికారుల సంఘం, వివిధ కార్మిక సంఘాల ఆధ్వర్యంలో విజయవాడలో ఫిబ్రవరి 8న సదస్సు జరిగినది. అధికారుల సంఘం ప్రధాన కార్యదర్శి శ్రీ పి.వి.ఎస్. నాగేశ్వరరావు ఆప్మెల్ మూత పడేందుకు సిద్ధంగా వుందని వెయ్యిమంది ఉద్యోగులు రోడ్డునపడతారని ఆందోళన వ్యక్తం చేశారు. రాష్ట్రానికి ఎన్నో సేవలందించిన యీ సంస్థ ప్రభుత్వరంగ సంస్థల సహకారం లోపించినందున బలహీనపడిందన్నారు. ఉద్యోగుల డిమాండ్లను ప్రభుత్వం అంగీకరించకపోతే సమ్మెకు సిద్ధమవుతామని హెచ్చరించారు.

శాసన సభ్యులు శ్రీవంగవీటి చలపతిరావు, శ్రీ పాటూరి రామయ్య, శ్రీ జి. కృష్ణమూర్తి, మాజీ మేయర్ శ్రీ జంధ్యాల శంకర్ శ్రీమల్లెల పద్మనాభ రావు మాజీ డిప్యూటీ వేయర్ శ్రీ బర్మా శీతారామయ్య, CITU రాష్ట్ర ప్రధాన కార్యదర్శి శ్రీ నండూరి ప్రసాదరావు తదితరులు ప్రసంగించారు. ఈ క్రింది కోర్కెల తీర్మానం ఆమోదించబడినది.

1. వి.టి.పి.ఎస్.కు కావలసిన కోల్ పేండ్లింగ్ సిస్టం ఆర్డరును APSEB వారు ఆప్మెల్కు యిచ్చేలా చూడాలి.
2. సింగరేణికి కావలసిన రు 5 కోట్ల విలువగల వాయుకాలుష్య నివారణ యంత్రాల సరఫరా ఆర్డరు ఆప్మెల్కు యివ్వాలి.
3. సింగరేణి కాలరీస్ ప్రతి సంవత్సరం రు. 200 కోట్ల విలువగల విడిభాగాలను, ఉత్పత్తులను కొనుగోలు చేస్తుంది. “రన్నింగ్ కాంట్రాక్టు” పద్ధతిన సంవత్సరానికి సుమారు రు. 30 కోట్లకు తగ్గకుండా ఆర్డర్లు అందేలా చూడాలి.
4. 1988 సంవత్సరంలో సేల్స్ టాక్సు రాయితీగా ప్రభుత్వం యిస్తానన్న 2 కోట్లు తక్షణం విడుదల చేయాలి.
5. రాష్ట్ర ప్రభుత్వ అధీనంలో వున్న ప్రభుత్వ రంగ సంస్థల ఆర్డర్లు రాష్ట్ర ప్రభుత్వ రంగ సంస్థలకే అందేలా చూడాలి.

శ్రీగల్ నోటు

ఈ సంచిక నుండి మనం ఫాక్టరీల చట్టము 1948 మరియు ఎ.పి. ఫాక్టరీల రూల్సు 1950ల గురించి తెలుసుకుందాము. ఈ చట్టాలలో ముఖ్యమైన అంశాలు, ఆరోగ్యం, రక్షణ, సంక్షేమం, పని గంటలు, లీపులు మొదలైనవి. ముందుగా మనం ఆరోగ్య చాప్టర్ లోని సెక్షన్లను తెలుసుకుందాము.

చాప్టర్ 3 ఆరోగ్యము

సెక్షన్ 11 శుభ్రత: ప్రతి ఫ్యాక్టరీని పరిశుభ్రంగా, మురికివాసన, ఇతర అపరిశుభ్ర పరిస్థితులకు దూరంగా వుంచాలి. పేరుకుపోయిన చెత్తాచెదారాన్ని ప్రతి రోజు ఊడ్చించి ఎత్తి వేయించాలి పని స్థలాలు, కార్మికులు సంచరించేదారులు, మెట్లు గచ్చు శుభ్రంగా వుంచాలి. వారమునకు ఒకసారి గచ్చును కడిగించాలి. వస్తు తయారీలో మురుగు నీరు ప్రవహించడానికి వీలుగా డ్రైనేజులు ఏర్పాటు చేసి గచ్చు మీద తడి లేకుండా చేయాలి. ఫాక్టరీ గోడలు, సీలింగులు, రూములు, పార్టీషియన్లకు 5 సంవత్సరాలకొకసారి రంగులు వేయాలి. వాటర్ కలర్స్ అయితే 3 సంవత్సరాల కొకసారి వేయించాలి.

సెక్షన్ 12 ప్రకారం ఫ్యాక్టరీల నుంచి వెలువడే చెత్తను, వస్తు తయారీలో వెలువడే వ్యర్థ పదార్థాలను కీడు చేయని విధంగా బయటికి పంపే ఏర్పాట్లు చేయాలి.

సెక్షన్ 13 ప్రకారం: ఫ్యాక్టరీలోని పని స్థలాలల్లో, గదులల్లో కావలసినంత గాలి, వెలుతురు వచ్చే విధముగా ఏర్పాట్లు చేయాలి. ఫ్యాక్టరీ గోడలకు, సీలింగ్లకు ఉపయోగించే మెటీరియల్ కార్మికుల ఆరోగ్యం దెబ్బతిన కుండా వుండేలా ఉష్ణోగ్రతను కాపాడేదిగా వుండాలి. వస్తు తయారీలో ఏర్పడే ఉష్ణోగ్రతను తగ్గించే ఇన్సులేషన్ ను ఉపయోగించాలి.

సెక్షన్ 14 మరియు 15 ప్రకారం వస్తు తయారీలో కార్మికులకు హాని కలిగించే దుమ్ము, ధూళిని నిరోధించాలి. పని స్థలల్లో, గదులలో అట్టి దుమ్ము ధూళి ఏర్పడకుండా చూడాలి. 'కంబిషన్ ఇంజన్లను' ఎగ్జాస్టు లేకుండా ఉపయోగించరాదు. గాలిలో వుండవలసిన తేమను తగ్గిపాకుండా చూడాలి.

సెక్షన్ 16 ప్రకారం ఫ్యాక్టరీ గదులలో కిక్కిరిసిన విధముగా వుండరాదు. అంటే దెబ్బలు తినకుండా, ఆరోగ్యం చెడిపోకుండా వుండేలా గదులు ఏర్పాటు చేయాలి. అంటే ఒక కార్మికునికి 14.2 క్యూబిక్ మీటర్లు వుండేలా ఈ చట్టానికి ముందు ఏర్పాటైన ఫ్యాక్టరీలలో అది 9.9 క్యూబిక్ మీటర్లు వుండాలి.

సెక్షన్ 17 ప్రకారం సహజసిద్ధమైన, కృత్రిమమైనా లైటింగ్ లేదా రెండూ వచ్చేలా ఫ్యాక్టరీలో పనిస్థలాలను వుంచాలి లైటింగ్ వలన కంటికి ఇబ్బంది కలగకుండా చూడాలి.

సెక్షన్ 18 ప్రకారం కార్మికులకు అందుబాటులో వుండేలా మంచినీటి సౌకర్యం కల్పించాలి. మంచి నీటి కేంద్రాలు , మలమూత్ర విసర్జన శాలల నుండి కనీసం ఆరు మీటర్ల దూరంలో వుంచాలి. 250 మంది కార్మికులు ఉన్న ఫ్యాక్టరీలో కూలింగ్ వాటర్ సౌకర్యం కల్పించాలి.

సెక్షన్ 19 అండ్ 20 ప్రకారం : మల మూత్ర విసర్జన శాలలను ఏర్పాటు చేయాలి. వాటిని పని స్థలాలకు దూరంగా గాలి వెలుతురు వచ్చేలా కట్టించాలి. వాటిని శుభ్రపరచటానికి పర్మినెంటుగా ఒక స్పీషరును ఏర్పాటు చేయాలి. అదే విధముగా తగినన్ని ఉమ్మి తొట్లను ఏర్పాటు చేయాలి.

ఆంధ్రప్రదేశ్ ఫ్యాక్టరీల రూల్సు 1950లో రూలు 15 నుండి 52 వరకు పైన చెప్పబడిన సెక్షన్లకు సంబంధించిన అంశాలు వున్నాయి. మీరు పనిచేసే ఫ్యాక్టరీలలో పైన చెప్పబడిన అంశాలను సరిగా అమలు చేయకపోతే వాటికై ఉద్యమించవల్సిన అవసరం ఎంతైనా వుందని గ్రహించగలరు. ఈ సెక్షన్లకు సంబంధి సందేహాలు వుంటే ప్రశ్నల రూపంలో పంపగలరు.

లారీ కార్మికుల వేతనాలు పెంపు

నంద్యాలలో సి.ఐ.టి.యు నాయకత్వాన మోటార్ వర్కర్స్ యూనియన్ జరిపిన సమ్మె విజయవంతమైంది. లారీ యజమానులు 50 శాతం మంది నూతన ఒప్పందంపై సంతకాలు జేశారు. ఈ ఒప్పందం ప్రకారం లారీ డ్రైవర్లకు రు. 650ల జీతం 40 శాతం దినభత్యం, క్లీనర్లకు రు. 340లు జీతం, ఇతర సౌకర్యాలు యధాతదంగా ఉంటాయి. ఈ ఒప్పందం రెండేళ్ళ వరకు అమలులో ఉంటుందని మోటార్ వర్కర్స్ యూనియన్ ప్రధాన కార్యదర్శి శ్రీ బి.రామరాజు తెలియజేశారు.

మిర్యాలగూడ : లారీ వర్కర్స్ యూనియన్ ప్రతినిధులకు, లారీ యజమానులకు మధ్య జరిగిన సమావేశంలో లారీ కార్మికుల వేతనాలు, భత్యాలు పెంచేందుకు అంగీకారం కుదిరింది.. లారీ డ్రైవర్ల వేతనం 660 రూపాయల నుండి 780 రూపాయలకు, క్లీనర్ల వేతనం 425 రూపాయల నుండి 480 రూపాయలకు, దినసరిభత్యం 30 రూపాయల నుండి 36 రూపాయలకు పెరిగాయి. సమావేశంలో యాజమాన్యం తరపున లారీ ఓనర్స్ అసోసియేషన్ అధ్యక్ష కార్యదర్శులు శ్రీ వి. హనుమంతురావు, శ్రీ ఎ. దుర్గయ్య, లారీ వర్కర్స్ యూనియన్ తరపున యూనియన్ అధ్యక్ష కార్యదర్శులు శ్రీ జూల కంటి రంగారెడ్డి, మహ్మద్ బిన్ సయీద్ పాల్గొన్నారు.

CPSTU కార్యక్రమం

CPSTU లోని కోర్ గ్రూప్ జనవరి 24వ తేదిన న్యూఢిల్లీలో సమావేశమైనది. డా॥ ఎం.కె. పాంథే (CITU), వై. డి. శర్మ (AITUC), వి. త్యాగి (HMS), మైకేల్ ఫెర్నాండెజ్ (JAF), విలియం పాసా (C.C. హైదరాబాద్) పై సమావేశంలో పాల్గొన్నారు.

CPSTU లోని బాగస్వామ్య సంస్థలన్నింటికీ BMS వ్రాసిన లేఖను తొలుత ప్రస్తావించటం జరిగింది. CPSTU నుండి తాను ఉపసంహరించు కుంటున్నట్లు BMS ఆ లేఖలో పేర్కొన్నది.

డిసెంబరు 3, 4 తేదీలలో హైదరాబాదులో జరిగిన సమావేశం ఒక కార్యక్రమం రూపొందించింది. దేశమంతటా మత కలహాలు జరిగిన దృష్ట్యా ఆ కార్యక్రమం అమలు వాయిదా పడినది. తిరిగి నూతన కార్యక్రమాన్ని ఈ క్రింది విధంగా రూపొందించింది.

1. ప్రభుత్వరంగాన్ని రక్షించుకుంటూ మంటూ ఫిబ్రవరి 16న ప్రతిజ్ఞ.
2. ఫిబ్రవరి 24 నుండి మార్చి 2 వరకు ఈ క్రింది డిమాండ్లపై నిరసన వారం.
 - (ఎ) ప్రభుత్వ రంగంలో వేతన సంప్రతింపులపై నిషేధం తొలగించాలి.
 - (బి) రు. 2/-ల రేటున డి.ఎ. తక్షణం అమలు చేయాలి. యూనియన్లతో సంప్రతించి స్లాబ్ పద్ధతి నిర్ణయించాలి.
 - (సి) పెన్షన్కు సంబంధించి DPE సర్క్యూలర్ను ఉపసంహరించాలి; చేసుకున్న ఒప్పందాలను అమలు చేయాలి.
 - (డి) బోనస్పైన నీలింగు తొలగించాలి; ఆదాయపన్ను మినహాయింపు పరిమితిని పెంచాలి.
 - (ఇ) కాంట్రాక్టు లేబరుకు వేతనం పెంచాలి; పనులను ఫ్యాక్టరీ బయటకు తరలించే పద్ధతిని ఆపాలి.
 - (ఎఫ్) పెట్టుబడిని ఉపసంహరించటం, ఖాయీల పరిశ్రమల మూత, ఎగ్జిట్ పోలీసులను రద్దు చేయాలి. నిరసన వారంలో బ్యాండ్లు ధరించి ప్రదర్శనలు తదితర కార్యక్రమాలు జరపాలి.
3. మార్చి ఆఖరులోగా పరిశ్రమ వారీగానూ, రాష్ట్ర స్థాయిలోను సదస్సులు జరిపి కోర్కెలను పది మంది దృష్టికి తేవాలి.
4. ఏప్రిల్ నెల మొదటి వారంలో ప్రభుత్వ రంగంపై నూతన ఆర్థిక విధానాల ప్రభావం విషయం మీద సెమినార్/

సింపాజియం న్యూఢిల్లీలో జరపాలి.

5. మార్చి 16 నుండి 20 వరకు పరిశ్రమల మెయిన్ గేట్లు ఎదుట, కేంద్ర ఆఫీసుల ఎదుట ట్రేడ్ యూనియన్ నాయకులు, కార్యకర్తలు 24 గంటల పాటు రిలే నిరాహార దీక్షలు పాటించాలి.
6. ఏప్రిల్ 6న వీలైతే కుటుంబసభ్యులతో సహా ఫ్యాక్టరీ గేట్ల ఎదుట ధర్నా చేయుట, సమ్మె నోటీసులు అందచేయుట.
7. ఏప్రిల్ 20 నుండి 22 వరకు 72 గంటల పాటు దేశమంతటా ప్రభుత్వ రంగ ఉద్యోగుల సమ్మెపై ఆందోళనా కార్యక్రమాన్ని సమ్మెను జయప్రదం గావించుటకై ఉద్యోగులు అన్ని చర్యలూ తీసుకోవాలని మతతత్వ శక్తుల పథకాలను ఓడించి శాంతిని, మత సామరస్యాన్ని కాపాడాలని సమావేశం ఉద్యోగులకు కార్మికులకు విజ్ఞప్తి చేసింది.

ఏప్రిల్ లో 72 గంటల సమ్మెకు రెడీ కోర్ ఫెడరేషన్ నిర్ణయం

సి.పి.ఎస్.టి.యు పిలుపు ననుసరించి ఏప్రిల్ 20 నుండి 22 వరకు 3 రోజులు (72 గంటల పాటు) దేశవ్యాప్త సమ్మెలో పాల్గొంటామని ఆలిండియా కోర్ వర్కర్స్ ఫెడరేషన్ వర్కింగ్ కమిటీ తీర్మానించింది.

1992 డిసెంబరు 31, 1993 జనవరి 1వ తేదీలలో కలకత్తాలో శ్రామిక భవన్ లో జరిగిన ఫెడరేషన్ కార్యవర్గ సమావేశంలో పై తీర్మానం ఆమోదించబడినది.

సమావేశానికి డా॥ ఎం.కె. పాంథే అధ్యక్షత వహించారు. ప్రధాన కార్యదర్శి శ్రీ సునీల్ బసురాయ్ కార్యకలాపాల నివేదిక ప్రవేశపెట్టారు. అయోధ్యలో డిసెంబరు 6న జరిగిన పరిణామాల కారణంగా డిసెంబరు 12న అన్ని గనులు వద్ద జరగవలసిన కార్యక్రమం వాయిదా వేయవలసి వచ్చిందని వివరించారు.

అధ్యక్షులు డా॥ పాంథే దేశంలో మతతత్వశక్తుల విజృంభణ, అయోధ్య పరిణామాలు, ప్రభుత్వ ఘోర వైఫల్యం మూలాన జరిగిన వేలాది మరణాలు గురించి ప్రస్తావించారు.

బొగ్గు ఉత్పత్తి గురించి యాజమాన్యం దొంగ లెక్కలు చూపుతున్నదని, ఇంగ్లండు, ఆస్ట్రేలియా దేశాలతో పోలిస్తే భారత గని కార్మికుల ఉత్పాదకత తక్కువ అంటూ బొగ్గు మంత్రి శ్రీ సంగ్మా వాస్తవాలు కప్పి పెడుతున్నాడని, కార్మికులను నిందిస్తున్నాడని విమర్శించారు. అచ్చంగా రాజకీయ కారణాలతో వేతన సంప్రతింపుల

కమిటీలో INTUC, BMS లకు ఎక్కువ ప్రాతినిధ్యం కల్పించారని CITU దానిని ప్రతిఘటించిన తీరును ప్రస్తావించారు. కార్మికులు సమైక్యంగా పోరాడి కోర్కెలు సాధించుకోవాలని CPSTU ప్రాగ్ఘం ప్రకారం 72 గంటల సమ్మెను జయప్రదం చేయాలన్నారు.

అయోధ్య ఘోర కల జరిగిన వెంటనే డిసెంబరు 7వ తేదిన బంగ్లా బండ్, 8వ తేదిన భారత్ బండ్ లలో బెంగాల్, బీహార్ గని కార్మికులు పాల్గొన్నవైనాన్ని శ్రీ హర్షన్ రాయ్, శ్రీ బక్సీలు వివరించారు. సింగరేణి గనుల్లో "అయోధ్యలో ఏమి జరిగింది?" అనే ప్రచారకరపత్రాన్ని అచ్చువేసి 3000 కాఫీలు పంచినట్లు శ్రీ పి. రాజారావు చెప్పారు. అలాగే మధ్యప్రదేశ్, మహారాష్ట్ర, బీహార్, బెంగాల్ రాష్ట్రాల సభ్యులు కూడా తమ ప్రాంతాల రిపోర్టులు యిచ్చారు.

రెండు రోజుల సుదీర్ఘ చర్చలనంతరం ఈ క్రింది కార్యక్రమం రూపొందించారు.

- 3-2-93 నుండి 9-2-93 వరకు కోర్కెల వారం
- డిసెంబరులో వాయిదా వేసిన ప్రదర్శనలు ప్రతి కాలరీలోను ఫిబ్రవరి 9న జరపాలి.
- మార్చి 12వ తేదిన కలకత్తాలో CIL కార్యాలయం ఎదుట 7 లక్షల కార్మికుల కోర్కెల పత్రం అంద చేయటానికి 20 వేల మందితో ప్రదర్శన.
- మార్చి ప్రదర్శన తర్వాత BMS మినహా మిగతా సంఘాలతో బీహార్ లోని రామ్ పుర్ లో సంయుక్త సదస్సు.
- ఏప్రిల్ లో 72 గంటల సమ్మెను జయప్రదం చేయటం.
- ఏప్రిల్ లో వర్కింగ్ కమిటీ సమావేశం అనంతరం గనులలో భద్రత, గని కార్మికోద్యమంపై ఉద్యమ నాయకులకు శిక్షణా తరగతులు నిర్వహించుట.

ఈ కార్యక్రమం గురించి ఒక్క హిందీలోనే 15 వేల కరపత్రాలు అచ్చువేసి పంపాలని, ప్రాంతీయ భాషల్లోకూడా అవుసరాన్ని బట్టి ప్రచురించాలని సమావేశం తీర్మానించింది.

వార్తాపత్రికల రిజిస్ట్రేషన్

"కార్మికలోకం" పత్రిక యాజమాన్యం, ఇతర వివరాల స్టేట్ మెంట్

IVవ ఫారం

1. ప్రచురణ స్థలం : హైదరాబాద్
2. పత్రిక ప్రచురణకాలం : మాసపత్రిక
3. ముద్రాపకుని పేరు : నండూరి ప్రసాదరావు
భారతీయుడు 1-1-60/4, ఇఫ్తేకార్ మాన్షన్స్
4. ప్రచురణకర్త పేరు : నండూరి ప్రసాదరావు
భారతీయుడు, పై చిరునామానే
5. సంపాదకుని పేరు : నండూరి ప్రసాదరావు
భారతీయుడు, పై చిరునామానే
6. యాజమాన్య వివరాలు : పత్రిక ఆస్తులన్నీ సి.ఐ.టి.యు ఆంధ్ర ప్రదేశ్ కమిటీకి చెందినవి.
నండూరి ప్రసాదరావు అను నేను పైన ప్రకటించిన వివరములన్నీ యదార్థమని నమ్మి పేర్కొన్నాను
సంతకం

నండూరి ప్రసాదరావు, ప్రచురణకర్త

హైదరాబాద్
1-3-1993.

పారిశ్రామిక వినిమయధరల సూచీ

(1982-100 పాయింట్లు పునాదపై) 1960-100

	నవంబరు	డిసెంబరు	లింకింగ్ ప్లాక్
ఆలిండియా	244	243	4.83
గూడూరు	249	250	4.33
గుంటూరు	246	246	5.60
హైదరాబాద్	230	229	5.23
విశాఖ	246	247	2.48
వరంగల్	244	237	2.36
కొత్త గూడెం	253	249	3.25

రాష్ట్ర సిరీస్

విజయనగరం	226	227	-
రాజమండ్రి	238	236	2.55
విజయవాడ	237	237	-
ఆధోని	265	264	2.33
ఎన్.ఎస్.బి	246	243	2.52
ఎమ్.జి.బి.	235	235	2.49

విస్తరణకై దీక్ష బూనిన సి.ఐ.టి.యు. జనరల్ కౌన్సిలు

సి.ఐ.టి.యు జనరల్ కౌన్సిలు ప్రత్యేక సమావేశం బెంగళూరులో ఫిబ్రవరి 19, 20, 21 తేదీలలో జరిగింది. సభా ప్రారంభంలో రేడ్ షర్టు వలంటీరు కవాతు వందనాలతో సి.ఐ.టి.యు జనరల్ కౌన్సిలు సభ్యులు మొదట అధ్యక్షులు శ్రీ ఇ. బాలానందన్ గారు సి.ఐ.టి.యు పతాకా విష్కరణ చేశారు. ఆఫీసు బేరర్లు, కార్యవర్గ సభ్యులు, కౌన్సిలు సభ్యులు వరుసగా అమరవీరుల స్థూపం ముందు పుష్పగుచ్ఛాలు వుంచారు.

కర్నాటక శాసనసభ ప్రతిపక్ష నాయకుడు ఆర్.వి. దేశ్ పాండే, అహ్మదాబాద్ సంఘ అధ్యక్షులు స్వాగతం పలుకుతూ సి.ఐ.టి.యు కార్మిక వర్గ ప్రయోజనాలకు అంకితమై దీక్షతో పని చేస్తున్న సంస్థయని, దేశ సమైక్యతకు, మత సామరస్యానికై దీక్షబూని మతోన్మాదశక్తులను దూరం చేయాలని కోరారు.

జనరల్ కౌన్సిలు ప్రారంభంలో ప్రముఖ విప్లవయోధ్యుడు కామ్రేడ్ గణేష్ ఘోష్ కార్యవర్గ సభ్యుడు కామ్రేడ్ బీరేన్ దత్తా (పశ్చిమ బెంగాల్) కామ్రేడ్ దలీప్ సింగ్ జాహ్ (పంజాబ్) కామ్రేడ్ కె. కిష్టన (ఎ.ఐ.టి.యు.సి) కామ్రేడ్ మధుసూదన రావు, (ఆంధ్ర ప్రదేశ్) తదితరుల మృత్రికి సంతాపం ప్రకటించబడింది.

సి.ఐ.టి.యు అధ్యక్షుడు శ్రీ బాలానందన్ గారు అధ్యక్షోపన్యాసం చేశారు. మతోన్మాదులు దేశ సమైక్యతకు ప్రమాదకరంగా తయారయ్యారని, ప్రజలమధ్య చిచ్చు పెట్టారని, ఆమంటలను ఆర్పి కార్మికవర్గ ఐక్యత, దేశ ఐక్యత, మత సామరస్యంకై సి.ఐ.టి.యు యితర లోకీక, ప్రజాతంత్ర శక్తులతో కలిసి మహాద్యమాన్ని నిర్మించాలని ఉద్ఘాటించారు.

సి.ఐ.టి.యు జనరల్ ప్రత్యేక సమావేశం నిర్మాణంపై ముఖ్యమైన చర్చ కోసం ఏర్పరచబడింది. సమావేశానికి 310 మంది కౌన్సిలు సభ్యులు హాజరయ్యారు. ప్రత్యేక కారణాలతో హాజరుకాలేనివారు అనుమతి కోరుతూ లేఖలు పంపారు. ఆంధ్ర ప్రదేశ్ నుండి యిద్దరు తప్ప మిగతా 15 మంది హాజరయ్యారు.

సి.ఐ.టి.యు జనరల్ సెక్రటరీ శ్రీ ఎం.కె. పాండేగారు సి.ఐ.టి.యు స్థాపించిన నేటి వరకు కార్మిక వర్గ ప్రయోజనాలకై సాగించిన బృహత్తరమైన పోరాటాలను కృషిని పేర్కొని సి.ఐ.టి.యు ప్రతిష్టపలుకుబడి యెంతో పెరిగినప్పటికీ సభ్యత్వం సంఖ్యాపరంగాను, నిర్మాణ పరంగాను అధికమింపాల్సిన కర్తవ్యాలను రిపార్టులో పేర్కొన్నారు. నిర్మాణ సమీక్షపై అన్ని రాష్ట్రాల నుండి 59 మంది చర్చల్లో పాల్గొని అవరమైన సూచనలు చేశారు. చర్చలు ఆత్మ విమర్శ పూర్వకంగా సి.ఐ.టి.యు. పురోగతికి దోహదం చేసేవిగా కొనసాగాయి. ఆంధ్ర ప్రదేశ్ నుండి శ్రీ వి. శ్రీహరి, శ్రీ వి. ఉమామహేశ్వరరావు శ్రీ సి.హెచ్. నరసింగరావులు చర్చల్లో పాల్గొన్నారు.

మత సామరస్యంకై, దేశ సమైక్యతకై దీక్షతో సాగించాల్సిన

కర్తవ్యంపై సి.ఐ.టి.యు. ఉపాధ్యక్షుడు శ్రీ సమర ముఖర్జీ చర్చ ప్రవేశపెట్టి తీర్మానంను శ్రీ సూర్య నారాయణ రావు బలపర్చారు. మతసామరస్యం విజ్ఞప్తిపై లక్షలాదిగా సంతకాలు సేకరించాలని ప్రచారం ఉధృతంగా చేయాలని, మార్చి 30 ర్యాలీ జయప్రదం చేయాలని పిలుపివ్వబడింది. ఆర్థిక పరిస్థితిపై శ్రీ సుబ్రత్ ముఖర్జీ ప్రవేశ పెట్టిన తీర్మానంను, శ్రీ చెరియన్ బలపర్చగా జనరల్ కౌన్సిలు ఏకగ్రీవంగా ఆమోదించింది. డంకల్ ప్రతిపాదనలకు వ్యతిరేకంగా దేశ స్వావలంబనకై సాగే ఆందోళనకు మద్దతు ప్రకటిస్తూనే, పశ్చిమ బెంగాలు ప్రభుత్వ రహస్య బ్యాలెట్ ద్వారా కార్మిక సంఘాల గుర్తింపుపై చట్టం తెచ్చినందుకు అభినందిస్తూ తీర్మానం గావించారు.

తెలంగాణా పేపర్ మిల్సు లాకౌట్ ఎత్తివేయాలి

ఇమ్మం జిల్లాలోని తెలంగాణా పేపర్ మిల్సు 1989లోనే ఖాయిలా పరిశ్రమగా గుర్తించబడినది. నాటి నుంచి 1992 మార్చి 31 వరకు మిల్లు నష్టాలు రు. 1226 లక్షలకు డేకింది. ఇవిగాక ప్రభుత్వ ఫైనాన్సియల్ సంస్థలు అందించిన అప్పుల మొత్తం రు. 5 కోట్లు, 50 లక్షలకు చేరుకున్నది.

ఈ స్థితిలో 1992 డిసెంబరు 26 నుండి యాజమాన్యం మిల్లులో అక్రమంగా లాకౌట్ ప్రకటించింది. ఫలితంగా 400 మంది ఉపాధికోల్పోయి వీధిల్లో పడ్డారు.

కార్మికుల చర్యల మూలంగా మిల్లుకు నష్టం వాటిల్లినదనబానికి ఆధారం ఏమీ లేదు. పారిశ్రామిక సంబంధాలు సరిగానే ఉన్నవి.

అయినా వెలకు 900 బన్నుల ఉత్పత్తి సామర్థ్యం ఉన్న యాజమాన్యం 60-70 బన్నుల ఉత్పత్తి మాత్రమే సాధించింది. వర్కింగ్ క్యాపిటల్, బొగ్గు, విద్యుత్ వంటి ఇంధనం కొరత, ముడిసరుకులు, నాణ్యమైన విడిభాగాల కొరత మొదలగునవి యాజమాన్య సంబంధమైన కారణాలే ఉత్పత్తి జరగకపోవడానికి కారణాలు.


తమ బాధ్యతలు యాజమాన్యం చక్కగా నిర్వర్తించితే తమ వంతుగా కార్మికులు మిల్లు నిర్వహణకు హృదయపూర్వకమైన సహకారం అందిస్తారని కార్మికసంఘాల నాయకులందరూ సంయుక్తంగా ప్రకటన చేశారు.

ప్రభుత్వం చొరవ చేసి మిల్లును వెంటనే తెరిపించాలని ప్రభుత్వాన్ని కోరారు.

- స్టాఫ్ అండ్ వర్కర్స్ యూనియన్ అధ్యక్ష ప్రధాన కార్యదర్శులు శ్రీ కె. కుటుంబ రెడ్డి, పేప్ అఫ్టర్.
- INTUC అధ్యక్షులు శ్రీ టి. శీతారామరెడ్డి.
- IFTU అధ్యక్షులు శ్రీ బి. మధుసూధనరెడ్డి.
- CITU అధ్యక్షులు శ్రీ జగన్ మోహనరెడ్డి.
- AITUC శ్రీ కె. మోహనరావు గార్లు ఐక్య కార్యచరణ కమిటీ. తరపున సంయుక్త ప్రకటనపై సంతకాలు చేశారు.

With best compliment from :

M/s. Jakkana Pyditalli Labour Contractor



*C/O. AKC STEEL INDUSTRIES LTD.
MALKAPURAM
VISA KHAPATNAM - 11*

చిట్టి వలస జాట్ కార్మికుల ఆనాటి పోరాటం

“కార్మికలోకం” గత 2/3 సంచికల్లో పాఠకులు చిట్టి వలస జాట్ మిల్లు కార్మికుల దీర్ఘ కాలిక సమ్మె గురించి చదివే వుంటారు. స్వాతంత్ర్యానికి ముందే కార్మిక సంఘంగా వేళ్ళానుకుని విశాఖ పరిసరాల్లో సంఘనాత్మక, సుదీర్ఘ పోరాటం నిర్వహించిన చిట్టి వలస జాట్ కార్మికుల పోరాట పటిమ చరిత్ర పుటల్లో ఒక ప్రత్యేక స్థానాన్ని ఆక్రమించింది. చిట్టి వలస జాట్ కార్మికులు 1938, 1939 సంవత్సరాల్లో నిర్వహించిన చారిత్రాత్మక సమ్మెను మరొక సారి నెమరు వేసుకుందాం.

1937లో చిట్టివలస జాట్ మిల్లు “మిలియార్డ్ అండ్ కో” అనే బ్రిటిష్ వారి యాజమాన్యం క్రింద వున్న కంపెనీ.

ఆ రోజుల్లో కార్మికులంతా కలిసి విశాఖపట్నం, గోదావరి జిల్లాల కార్మిక నియోజక వర్గానికి శాసన సభలో ప్రాతినిధ్యం వహించడానికి కాంగ్రెస్ పార్టీ అభ్యర్థి కరుణాకరం సుబ్బారావు గారిని గెలిపించారు. ఆయన సహకారంతో చిట్టివలస జాట్ కార్మిక సంఘాన్ని ఏర్పాటు చేసుకున్నారు. దీన్ని ‘చిట్టి వలస కాంగ్రెస్ లేబర్ యూనియన్’ అని పిలిచేవారు. ఆనాటి నుంచి కార్మికులు తమ కోర్కెలను మిల్లు యజమానులకు, ప్రభుత్వానికి అర్జీల ద్వారా వినిపించుకునే వారు. సంఘం పెట్టుకుని, కార్మిక హక్కుల గురించి శ్రద్ధవహిస్తున్నారనే కోపంతో 260 మంది కార్మికులను యాజమాన్యం తొలగించింది. దాంతో 1938 ఏప్రిల్ 28 నించి జూన్ మిల్లులో నిరవధిక సమ్మె ప్రారంభమైంది. 3200 మంది కార్మికులు ఈ సమ్మెలో పాల్గొన్నారు.

చుట్టు ప్రక్కల గ్రామాల్లో సభలు నిర్వహించి కార్మికులు స్థితిగతులను ప్రచారం చేసి గ్రామీణ ప్రజల సానుభూతిని పొందగలిగారు. యూనియన్ నాయకులు కరుణాకరం సుబ్బారావు, కార్యదర్శి డి.గణపతి రావులు మంత్రి వర్గం వద్దకు రాయభారం వెళ్ళారు. చాలా కాలంగా సమ్మె సాగుతున్నందున కొన్ని రాజీ ప్రతిపాదనలు చేసి, ఆర్బిట్రేటర్ ని నియమించాలని కోరారు. పనివారందరినీ పనిలోకి తీసుకుని, పని గంటలు తగ్గిస్తే జీతాల్లో కోతకి కూడా ఒప్పుకుంటామని గణపతి చెప్పారు. కార్మికుల ఈ ధోరణి చూసిన కొద్దీ యాజమాన్యం మరింత మొండికెత్త సాగింది. కార్మికులు ప్రచారాన్ని వుధృతం చేశారు. 200 మంది కార్మికులు విజయనగరం విశాఖకు యాత్ర జరిపారు. ప్రతి చోటా ప్రజల మద్దతు పొందారు. సమ్మె రెండు

నెలలు సాగిన తరువాత కాంగ్రెస్ నాయకులు డా. పట్టాభి, కార్మిక నాయకుడు వి.వి. నరసింహం చిట్టి వలసలో పర్యటించి సమ్మె పరిస్థితిని ప్రభుత్వానికి నివేదించారు.

మద్రాసు ప్రభుత్వం ఐ.సి.ఎస్ ఉద్యోగి ఎస్.వి. రామ్మూర్తిని తగాదా పరిష్కారానికి చిట్టి వలస పంపింది. కానీ రాజీ కుదర్లేదు.

సమ్మె ఆపితే విచారణ కమిటీ వేస్తామని ప్రభుత్వం 1938 ఆగస్టు 8న ప్రకటించింది. తర్జన భర్జనల నంతరం 1938 అక్టోబరులో కార్మికులు సమ్మె విరమించి పనిలోకి వెళ్ళారు. పరిస్థితులను పరిశీలించడానికి మద్రాసు కలెక్టరు జవాద్ హుస్సేన్ ను ప్రభుత్వం నియమించింది. ఈయన చేసిన చిన్న చిన్న సూచనలు కార్మికులకు సంతృప్తికరంగా లేకపోయినా అంగీకరించారు. కాని మిల్లు యాజమాన్యం మాత్రం ఆ సూచనలను ఆచరణలో పెట్టలేదు.

పైగా సమ్మె చేసినందుకు కార్మికులపై కక్ష సాధింపు చర్యలను ప్రారంభించింది. తక్కువగా పని చేస్తున్నారని 1939 ఫిబ్రవరి 5న 100 మంది కార్మికులకు హెచ్చరికలు

జారీ చేసింది. దానికి తగిన సమాధానం ఇచ్చినందుకు అప్పన్న అనే కార్మికుడ్ని స్థాయి తగ్గించింది. దీనికి నిరసన తెలిపినందున అతడ్ని పని నుండి తొలగించింది. ట్రైనిగా చేయడానికి సిద్ధమైతే పనిలోకి తీసుకుంటామని యాజమాన్యం చెప్పింది. అప్పన్నపై యాజమాన్యం అనుసరిస్తున్న కక్ష సాధింపు చర్యలకు నిరసనగా ఫిబ్రవరి 14 నుండి కార్మికులు తిరిగి సమ్మె ప్రారంభించారు. అప్పన్నతో సహా తొలగించిన కార్మికులందర్నీ తిరిగి పనిలోకి తీసుకునే వరకు మిల్లును వదిలిపోయేది లేదని మిల్లులోనే బైటాయింపు సమ్మె ప్రారంభించారు. సమ్మె ప్రారంభమైన రెండు గంటలకే రిజర్వు పోలీసులు, తాహసీల్దారు, ఆర్డీవోలు హుటాహుటిన వచ్చారు. సమ్మె చేయడంచుకుంటే ఇంటికి పోయి భోజనాలు చేసివచ్చి సమ్మె చేయండి అని 50 మంది కార్మికుల్ని పంపించివేశారు. ఆ కార్మికులు తిరిగి భోజనానంతరం మిల్లులో ప్రవేశిస్తుంటే వారిపై లాఠీ ఛార్జి చేశారు. రాత్రి 12.30 గంటలకు ఏ కారణం లేకుండానే లైట్లన్నీ ఆర్పి మిల్లులో వున్న కార్మికులపై లాఠీ ఛార్జి ప్రారంభించారు. మిల్లు గేటు ఒకటి తెరిచి వుండడం చూసి ఆగేటు గుండా పారిపోతున్న కార్మికుల మీద పోలీసులు పాశవికంగా కాల్పులు జరిపారు. ఒక కార్మికుడు చనిపోయాడు, 20 మంది తీవ్రంగా గాయపడ్డారు. ఆ సమయంలో ఆర్డీవో, జిల్లా కలెక్టరు మిల్లు వద్దనే వున్నారు.

చరిత్ర పుటల నుండి

ఈ కార్పులను పత్రికలన్నీ తీవ్రంగా ఖండించాయి. దేశమంతటా సంఘీభావ సభలు జరిగాయి. ఆంధ్రా కాంగ్రెస్ కమిటీ బసవరాజు రంగశాయి గారిని విచారణకు పంపింది. మద్రాసు ప్రభుత్వం డిపార్టుమెంటల్ విచారణకు ఆదేశించింది కాని బహిరంగ విచారణకు అంగీకరించలేదు.

రంగశాయి సమర్పించిన నివేదికలో అనేక విషయాలు బయట పడ్డాయి. మిల్లు మేనేజరు జేమ్స్ కూడా పిస్తోలుతో కార్మికులపై కార్పులు జరిపినట్లు వెల్లడైంది. ఎటువంటి హెచ్చరిక లేకుండానే కార్మికుల్ని లాఠీ చార్జీకి కార్పులకు గురి చేశారని నివేదిక పేర్కొంది. గాయపడిన కార్మికులకు కనీసం ప్రాథమిక చికిత్స చేయలేదని పైపెచ్చు చికిత్స కోసం భీముని పట్నం తీసుకు వెళ్ళిన కార్మికులకి డాక్టరు సేవలు అందకుండా ఆర్డీవో డాక్టరును ఎక్కడికో తీసుకుపోయినట్లు రంగశాయి నివేదిక పేర్కొంది.

కార్మికులపై జరిగిన లాఠీ చార్జీ, కార్పులు అమానుషమని, దారుణమనీ రంగశాయి నివేదిక స్పష్టంగా తేల్చి చెప్పింది.

చిట్టి వలస కార్పులను వివిధ కార్మిక, ప్రజా సంఘాలు తీవ్రంగా ఖండించాయి. అంతేగాక ఆంధ్ర రాష్ట్ర కాంగ్రెస్ సోషలిస్టు పార్టీ 16-2-39న, గుంటూరు జిల్లా కాంగ్రెస్ సోషలిస్టు పార్టీ మహాసభ 29-3-39న, ఆంధ్ర రాష్ట్ర ప్రెస్ వర్కర్స్ యూనియన్, తెనాలి సమావేశం కార్పులను ఖండించాయి.

ప్రభుత్వం, యాజమాన్యం దిగొచ్చి కార్మికుల్ని సంప్రదింపులకు పిలిచాయి. కార్మికులు ప్రతిపాదించిన అంశాలలో ముఖ్యమైనది.

1. ఫిబ్రవరి 14 నాటికి మిల్లులో పని చేస్తున్న ప్రతి కార్మికుడ్ని పనిలో చేర్చుకొనుట.
2. కార్మికునికి 10 రోజుల సెలవుతో జీతం ఇచ్చుట.
3. ఉద్యోగాన్నించి తొలగించడానికి కనీసం 15 రోజుల ముందుగా నోటీసు ఇచ్చుట.
4. కొత్త ఉద్యోగాలలో ఇది వరకు పని చేసిన వారికే ఉద్యోగా లిచ్చుట. ముఖ్యంగా 1938 మేలో తీసేసినవారికి ప్రాధాన్యత నిచ్చుట.
5. కార్మిక సంఘానికి నెల రోజుల్లో ఎన్నికలు జరిపి, ఎన్నికల్లో గెలిచిన సంఘాన్ని గుర్తించుట.

23-5-1939న ఈ అంశాలపై అంశాలపై అంగీకరాం కుదిరింది. 1938 ఏప్రిల్ లో ప్రారంభమై 1939 ఫిబ్రవరిలో కార్పులకు దారి తీసిన ఈ సమెమమ ఆవిధంగా సుదీర్ఘ కాలంసాగి కార్మికుల పోరాట పటిమను నిరూపించి ఉజ్వల చరిత్రను సృష్టించింది.

జి. సుబ్బరాజు.

విశాఖ.

విశాఖ జిల్లా కామ్రేడ్స్ కు క్యూబా రాయబారి కృతజ్ఞతల లేఖ

క్యూబా నౌక విశాఖ రేవులో వున్నప్పుడు వారికి విశాఖ జిల్లా సి.ఐ.టి.యు తరపున సహకారం అందించారు. నౌకా సిబ్బందికి, రాయబార కార్యాలయం మొదటి కాన్సలర్ కా|| విక్టర్ రాయ్ రాజ్ కి అభినందన సభలు నిర్వహించారు. విశాఖ జిల్లా కామ్రేడ్స్ అందించిన సహకారానికి కృతజ్ఞతలు తెలియజేస్తూ క్యూబా రాయబారి పంపిన లేఖ అనువాద ప్రతిని ప్రచురిస్తున్నాం.

ప్రియమైన కా/ రాజు

భారత దేశ ప్రజలు క్యూబా ప్రజలకి ఉదారంగా ఇచ్చిన విరాళాలతో నిండిన నౌక 'కరిబియన్ ప్రెస్సెస్' క్యూబా చేరింది. ఈ సాహృద్ధ కార్యక్రమం జయప్రదంగా పూర్తి కావడానికి మీరు వ్యక్తిగతంగా అందించిన సహకారానికి నా హృదయ పూర్వక ప్రశంసలు తెలియజేస్తున్నాను. నా దేశ ప్రజల యొక్క, ప్రభుత్వం యొక్క ప్రశంసలను కూడా అందుకోండి. మీరు అందించిన సహకారం నుండి ఎంతో ఉత్తేజం పొందాం. ఆ ఉత్తేజంతో మేము ఎంతో కష్టపడి సాధించుకున్న స్వాతంత్ర్యాన్ని, సార్వభౌమత్వాన్ని, హిందూత్వాన్ని కాపాడుకునే పోరాటాన్ని కొనసాగిస్తాం. ఈ స్వాతంత్ర్యం, సార్వభౌమత్వం, మానవ మర్యాదలు ప్రపంచంలో చాలా దేశాలలో ప్రజలకు ఇప్పటికీ ఒక కలగానే వున్నాయి. కనుక క్యూబా యొక్క ఈ పోరాటం కేవలం మాదే కాదు; ఇది మన అందరి పోరాటం.

ప్రియ మిత్రమా, ఎంతో అవసర కాలంలో మాకు చేయూత నిచ్చినందుకు ధన్యవాదాలు, క్యూబా ప్రజలు దీనిని మరువరు. ఈ పోరాటం ఇంకా పూర్తి కాలేదు. చరిత్ర మనని ఆమోదించే వరకూ జరిగే ఈ పోరాటంలో మీ మద్దతు మాకెప్పుడూ వుంటుందన్న నమ్మకంతో వున్నాం.

మీతో బాటు సహకారం అందించిన తోటి వారందరికీ మా కృతజ్ఞతలు తెలియజేయండి.

ఇట్లు

సోనియా డ్రాగ్ స్టేరా

రాయబారి

ప్రభుత్వం మీద ఉన్నదని, ప్రభుత్వాన్ని నిలదీసి అడగాలని అన్నారు. తనకు చిన్నతనంలోనే పెద్దలు "మనకు మతం, కులం మౌఢ్యం కాదని, మనమంతా భారతీయులమని" చెప్పారని అందువల్ల తాను కూడా మతాలు, జాతులు వేరైనా మనమంతా భారతీయుల మన్న విశ్వాసంతో ఉన్నానని, అందరం అలాగే ఉండాలని కోరుతూ అందరితో ఆ నినాదం పలికించారు. డి.వై.ఎస్.ఐ. నాయకులు శ్రీ వెంకట్ ప్రతిజ్ఞ చేయించారు.

పటంచెరు

పటంచెరు ప్రాంతంలో మతసామరస్యం కోరుతూ భారతదేశం ఆకారంలో నిర్మించిన మానవహారం ప్రజలను బాగా ఆకర్షించింది. దాదాపు 200 మంది పాల్గొన్న ఈ మానవహారంలో సి.ఐ.టి.యు. నాయకులు శ్రీ ఆర్. సుధాభాస్కర్ తో బాటు వివిధ మిత్రసంస్థల నాయకులు ప్రసంగించారు.

శ్రీకాకుళం సదస్సు

తౌకిక రాజ్యమైన భారతదేశంలో వివిధ మతాల వారు సహజీవనం చేయాలన్న రాజ్యంగ స్ఫూర్తిని బి.జె.పి. దాని అనుబంధ మతోన్మాద సంస్థలు నాశనం చేస్తున్నాయని వివిధ రాజకీయ పార్టీల నాయకులు ఆరోపించారు. జనవరి 22న శ్రీకాకుళంలో సి.ఐ.టి. ఆధ్వర్యంలో మతసామరస్య సదస్సు జరిగింది. దీనిలో సి.పి.యం: జిల్లా కార్యదర్శి శ్రీ చౌదరి తేజేశ్వరరావు, సి.పి.ఐ నాయకులు పైల కృష్ణమూర్తి, కాంగ్రెస్ జిల్లా ప్రచార కార్యదర్శి బి. లోకనాథం, తెలుగుదేశం నాయకులు భవానీశంకర్లు ప్రసంగించారు. జిల్లా సిఐటియు అధ్యక్షుడు శ్రీ వి.జి.కే మూర్తి అధ్యక్షత వహించారు. సిఐటియు జిల్లా ప్రధాన కార్యదర్శి శ్రీ కె. శ్రీనివాసు కూడా ఉపన్యసించారు.

బి.జె.పి.తో బాంధవ్యం :

అమెరికా ఆరాటం ?

"ఇండియాలో భారతీయ జనతా పార్టీకి అధికారంలో వచ్చే అవకాశాలున్నందున హిందూత్వ లాభీతో నేరుగా సంబంధాలు ఏర్పరుచుకోవాలి" అని అమెరికా తహతహలాడుతోంది. అందులో భాగంగా భారత్ లోని అమెరికా రాయబారి థామస్ పిక్కెరింగ్ ను మూటా ముల్లై కట్టుకుని మాస్కో వెళ్లమని కోరి అతని స్థానంలో వాల్టర్ కె. అండర్సన్ ను పంపుతున్నట్లు తెలుస్తోంది. భారతీయ జనతా పార్టీ మీద మంచి అవగాహన, ఆ పార్టీ ప్రధాన నాయకులందరితో సన్నిహిత పరిచయం కలిగిన వాడు అండర్సన్. 'కాషాయ వస్త్రాల' మాటున సాభాత్పత్వం అన్న పుస్తకాన్ని కూడా ఆయన ఆ మధ్య రచించారు. ఈ పుస్తకంలో ఆర్.ఎస్.ఎస్. పుట్టుపూర్వోత్తరాల గురించే చర్చ ఉంది. అమెరికా ప్రభుత్వం అండర్సన్ కు ఇంకా నియామక పట్టం కట్టకపోయినా ఆయన ఇక్కడ రాయబార కార్యాలయంలో 'డిప్యూటీ చీఫ్' గా వ్యవహరించవచ్చునని తెలుస్తోంది.

మతసామరస్యం కోసం హెచ్.ఎ.ఎల్.లో సదస్సు

ఆర్షధర్మా లెప్పుడూ పరిమితసహనాన్ని కోల్పోయి రాక్షసుంగా పోరాడాలని చెప్పిన దాఖలాలు లేవని, అధికారం కోసం బి.జె.పి. కూటమి హిందూ మతోన్మాదాన్ని రెచ్చగొడుతున్నదని సి.ఐ.టి.యు రాష్ట్ర కార్యదర్శి శ్రీ వి. శ్రీహరి అన్నారు. కార్మికవర్గం అప్రమత్తంగా ఉండాలని, రానున్న పాసిస్టు ప్రమాదాన్ని గ్రహించి తౌకిక తత్వాన్ని కాపాడుకోవాలని ఆయన అన్నారు. బాలానగర్ లోని హెచ్.ఎ.ఎల్. కాలనీలో 16-2-93న జరిగిన సదస్సులో 'మతసామరస్యం - కార్మికవర్గం' అనే అంశం మీద ఆయన ప్రసంగించారు. హెచ్.ఎం.ఎస్. రాష్ట్ర అధ్యక్షులు శ్రీ నాయిని నర్సింహారెడ్డి మాట్లాడుతూ దేశ సమస్యలను విస్మరించి, స్వార్థ ప్రయోజనాల కోసం మతోన్మాద చిచ్చులేపుతున్న బి.జె.పి. కూటమిపై ప్రజలు కఠినవైఖరి నవలంబించి బుద్ధి చెప్పాలన్నారు. భారతదేశ తౌకిక వాదానికి సవాలుగా పరిణమించిన మతతత్వ శక్తులను తరిమికొట్టాల్సిందిగా టి.డి.పి. శాసనసభ్యులు, మాజీమంత్రి శ్రీ పి. ఇంద్రారెడ్డి అన్నారు. హైదరాబాద్ సెంట్రల్ యూనివర్సిటీ ప్రొఫెసర్ డి.ఎన్. రెడ్డి మాట్లాడుతూ సమస్యల వలయంలో చిక్కుకుని, అంతర్జాతీయ విషయాలలో పారిశ్రామిక ఆర్థిక రంగాలలోను చాలా వెనుకబడియున్న భారతదేశం ఇంకేవిధమైన అస్థిరతను భరించే స్థితిలో లేదని ప్రతివారూ గుర్తించాలని అన్నారు. ఎ.ఐ.టి.యు.సి. నాయకులు శ్రీ అజీజ్ పాషా మాట్లాడుతూ మతసామరస్యం ప్రాముఖ్యతను నొక్కిచెప్పారు. ఐ.ఎన్.టి.యు.సి. నాయకులు డా॥ ప్రతాప్ రెడ్డి కూడా సదస్సునుద్దేశించి ప్రసంగించారు. దాదాపు 150 మంది పాల్గొన్న ఈ సదస్సును విఫలం చేయాలని ప్రయత్నించిన శక్తులను అధిగమించి సదస్సు నిర్వహించటంలో సహకరించిన కార్మికులందరికీ నిర్వాహకులు కృతజ్ఞతలు తెలిపారు.

అండర్సన్ కు ముఖ్యంగా మురళీ మనోహర్ జోషి గోవిందాచార్యలతో బాగా పరిచయముంది. బాబీ మసీదును కూల్చేందుకు సరిగా రెండు వారాల ముందు నుంచి ఆయన ఇండియాలోనే ఉంటూ వచ్చారు. రాయబార హోదా ఏదీ లేకుండా ప్రైవేట్ పౌరుడిగా ఆయన ఇండియాకు వచ్చారు. వచ్చిన అతను అమెరికా రాయబార కార్యాలయంలో ఉండక ఇండియా ఇంటర్నేషనల్ సెంటర్ లో బసచేశారు.

ADDRESS :



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO1A257
పుస్తకం పేరు	57865 emko
తారీఖు	24/8/23
మొదట అట్ట	No
వెనుక అట్ట	No
మొత్తం పేజీలు	25
పెద్ద సైజు పేజీలు	No
ఖాళీ పేజీలు	No
లేఖ పేజీలు	No
తయారు చేసినది	Alondeni
పేజీలు విడదీసినది	Alondeni
స్కాన్ చేసినది	Alondhu
పరీక్ష చేసినది	pragathi
వజ్రలు నరిచినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good